
రచయితల, (ప్రచురణ కర్తల మరియు ముద్రాపకుల సహకార సంఘం వారి 
(ప్రచురణ “మిలీనియం మహాత్మ” నుండి సేకరణ :- 


దక్షిణాఫ్రికాలో మహాత్ముడు అడుగుపెట్టి 
7 జూన్‌ 2018 నాటికి 125 సంవత్సరాలు పూర్తి 
కావొస్తున్న సందర్భం మరియు 2 అక్లోబర్‌ 
2019 నాటీకి మహాత్ముడు 150 సంవత్సరాలు పూర్తి 
చేసుకుంటున్న సందర్భాన్ని పురస్కరించుకుని తెలుగు 
ప్రజానీకానికీ సమర్పిస్తున్న చిరుకానుక :- 


- గాంధీ సాహిత్య ప్రచురణాలయము - 
ఆంధ్రప్రదేశ్‌ గాంధీ స్మారక నిధి (తెలంగాణ) 
గాంధీ జ్ఞాన్‌మందిర్‌, 


సుల్తాన్‌బజార్‌, హైదరాబాద్‌-500095. 


చరఖా సాధకుడు 


సంకలనం 
పః జనార్థన్‌ రెడ్డి, మాజీ ఎమ్‌.ఎల్‌.ఏ. 
అధ్యక్షులు-ఆం. ప్ర. గాంధీ స్మారకనిధి. (తెలంగాణ) 

2000 (పతులు 

వెల రూ॥ 30-00 


(ప్రకాశకులు: 

గాంధి సాహిత్య ప్రచురణాలయము 
(ఆం.|(ప్ర. గాంధీ స్మారకనిధి, తెలంగాణ) 
గాంధీ జ్ఞాన్‌మందిర్‌, సుల్తాన్‌ బజార్‌. 
హైదరాబాదు-500095 

ఫోన్‌: 9849040406 

ముద్రణ : 

సూర్య ఆర్ట్‌ (ప్రింటర్స్‌ 

2-3-734//39, 6 నెం. (క్రాస్‌ రోడ్‌, 


శంకర్‌ నగర్‌, అంబర్‌పేట్‌, హైదరాబాద్‌-500013. 
ఫోన్‌ : 9849113314 


ప్రకాశకుల నివేదిక 


మొదటి తరగతి టిక్కెట్టు తీసుకుని కోచ్‌లో కూర్చున్న మహాత్మా గాంధీని 
దక్షిణాఫ్రికాలోని పీటర్‌ మారిట్ట్‌ బర్డ్‌ రైల్వేస్టేషనులో తెల్లజాతి అధికారులు బలవంతంగా 
దింపి నెట్టివేసిన సంఘటన జరిగి 7, 2018 నాటికి సరిగ్గా 125 ఏళ్ళు. ఎ 
ఖద్దరుదారిని చూసి చులకన చేశారో, అదే ఖద్దరుని ఆయుధంగా చేసుకుని (బిటిష్‌ 
వారిని మనదేశం నుండి తరిమికొట్టిన ఘనత మహాత్ముడిది. 7 జూన్‌ 2018 నాడు 
అట్టీ రైల్వేస్టిషన్‌ కోచ్‌లను, షాట్‌ఫారంలను ఖద్దరు ధవళ వస్త్రాలతో అలంకరించనున్నట్లు 
దక్షిణాఫ్రికాలో మహాత్ముడు అడుగుపెట్టి 125 ఎళ్ళు హ్రారిచసుకున్న న. మరియు 
ఆ దేశ జాతిపిత నెల్సన్‌ మండేలా శతాబ్ది జయంత్యుత్సవాల నేపథ్యంలో రైల్వే స్టషన్‌ను 
అలంకరించుటకు ఖద్దరు వస్త్రాల కొరకు దర్భన్‌ (పిటోరియాలోని భారత “AN 
కార్యాలయం నుండి తమకు ఆర్డర్‌ వచ్చినట్లు ఖాదీ(గామీణ పరిశ్రమల కమీషన్‌ (KVIC) 
తెలిపారు. అంతేకాక 2 అక్షోబర్‌ 2019 నాటికి మహాత్ముడు 150 సంవత్సరాలు 
పూర్తి చేసుకోబోతున్న నేపథ్యంలో కేంద్ర గాంధీ స్మారకనిధి, ఢిల్లీ వారి సలహాతో ఈ 
ఉత్సవాలు పెద్ద ఎత్తున చేయవలెనని సంకల్పించడం జరిగింది. 

మహాత్ముడు తన జీవితంలో ఎన్నో విషయాలు ప్రవచించి స్వయంగా ఆచరించారు. 
అట్టి వానిలో ముఖ్యమైనది రాట్నం మీద నూలు వడకడం. “మన చేతులతో మనం 
నూలు వడకనంత వరకూ పరాయి బానిసలమే”నని గ్రహించి 50 వేల రాట్నాలతో 
చరఖా సంఘాన్ని ఏర్పరిచి, ఖద్దరు ఉత్పత్తిని మహోద్యమంగా మలిచి వందల గ్రామాలలో 
వేలమందికి ఉపాధిని కల్పించారు గాంధీజీ. అటువంటి ఖద్దరు వస్త్రాలతో దక్షిణాఫ్రికాలోని 
పీటర్‌ మారిట్ట్‌ బర్డ్‌ రైల్వేస్టేషన్‌ను, కోచ్‌లను అలంకరించడం - మహాత్ముడు దక్షిణాఫ్రికాలో 
అడుగుపెట్టిన 125 సంవత్సరాల పండుగను జరుపుకోవడం - భారతీయలమైన మనం 
మహాత్ముని స్మృతికి నివాళిగా ఏమి చేయవలెనో ప్రతి ఒక్కరూ ఆలోచించుకోవలసిన 
అవసరం ఉంది. 

ఈ సందర్భాన్ని పురస్మరించుకుని మేము అందించే ఈ చిన్న పుస్తకం, యువతను, 
విద్యార్థులను ప్రభావితం చేయగలిగితే మహాత్మునికి ఒక నూలు పోగుతో నివాళి 
అర్చించినట్లేనని భావిస్తూ తెలుగు ప్రజానీకం మా ఈ (ప్రయత్నాన్ని ఆదరిస్తారని 
ఆశిస్తున్నాము. 


ఇట్లు 
పి. జనార్థన్‌ రెడ్డి (Ex-MLA) 
అధ్యక్షులు 
ఆం.|ప్ర. గాంధీ స్మారకనిధి (తెలంగాణ) 


తేదీ:07-06-2018 


దక్షిణాఫ్రికా రైల్వేస్టేషన్‌కు ఖాదీ శోభ 
గాంధీజీ అడుగుపెట్టి జూన్‌ 7కు 125 ఏళ్లు 


దిల్లీ : సరిగ్గా 125 ఏళ్ల కిందటిమాట. అది జూన్‌ 7, 1898. 
దక్షిణాఫ్రికాలోని పీటర్‌ మారిట్ట్‌బర్డ్‌ రైల్వేస్టేషన్‌. మొదటి తరగతి రైల్వే టికెట్‌ 
తీసుకుని కోచ్‌లో కూర్చున్న మోహన్‌దాస్‌ కరంచంద్‌ గాంధీని బలవంతంగా 
దింపేసిన తెల్లజాతి దురహంకారానికి ప్రత్యక్షసాక్షిగా నిలిచిన ప్రదేశమది. ఏ ఖద్దరు 
చూసి చులకన చేశారో, అదే ఖద్దరుని ఒక ఆయుధంగా చేసుకుని మనదేశం 
నుంచి బ్రిటిష్‌ వారిని తరిమి కొట్టిన ఘనత మహాత్ళ్ముడిది. కట్‌ చేస్తే...వచ్చే నెల 
జూన్‌ 7న అదే రైల్వేస్టిషన్‌ ఖద్దరుతో మెరిసిపోనుంది. మహాత్ముడికి ఇష్టమైన 
చేనేత ధవళవగస్తాలతో స్టేషన్‌ కోచ్‌లను, ష్లాట్‌ఫారంలను అలంకరించనున్నారు. 
దక్షిణాఫ్రికాలో మహాత్ముడు అడుగుపెట్టి 125 ఏళ్ళు పూర్తి కావొస్తున్న సందర్భాన్ని 
పురస్కరించుకుని, ఆ దేశ జాతిపిత నెల్పన్‌మండేలా శతాబ్ది జయంత్యుత్సవాల 
నేపథ్యంలో రైల్వేస్టేషన్‌ను అందంగా అలంకరించనున్నారు. 40-50 మీటర్ల పొడవు, 
36 అడుగుల వెడల్పు గల 400 మీటర్ల ఖాదీ వసస్తాలు కావాలని తమకు బేరం 
వచ్చిందని ఖాది (గ్రామీణ పరిశ్రమల కమిషన్‌ (కేవీఐసీ) తెలిపింది. డర్బన్‌, 
పిటోరియాలోని భారత రాయబార కార్యాలయాల నుంచి తమకు ఈ ఆర్డర్‌ 
వచ్చినట్లు వెల్లడించింది. ఆ రోజున ఇక్కడ నిర్వహించబోయే కార్యక్రమానికి మన 
విదేశాంగమంత్రి సుష్మాస్వరాజ్‌ సైతం హాజరుకానున్నారు. 


Stay cool with Khadi 


Summer brings sweat, heat, dust 
and more but the humble fabric Khadi 
can protect you from the scorching heat, 
so make sure you are taking full 
advantage of it. Bhavya Chawla, a stylist 
and Sunil Gupta, founder and director 
of a fashion house highlight the use of 
Khadi. The handspun, natural and 
organic fabric is ideal for Indian weather 
conditions and keeps the wearer cool in 
summer. Khadi is a skin-friendly fabric 
that ‘breathes’ and uses no chemicals in manufacturing. 


* Khadi soaps : Soaps made from Khadi can also help a person 
to feel light and breathable. Made from natural ingredients, the 
handmade khadi soap provides nourishment to the skin. 


* Khadi bags : Khadi dresses are a very common sight in 
summers but carrying a khadi bag is altogether different. The light 
weight bags are easy to use and are very spacious. They are pocket 
friendly, apt for all generations and can pair with any outfit. 


* Khadi footwear : As ethnic khadi captures the imagination 
of dress designers and is a favoured fabric for draping ramp models, 
it has also found space in other sectors too, like footwear. Made out 
of swadeshi fabric, Khadi footwear is famous among the modern 
generation and carry a cool quotient with them. 


* Khadi bed sheets : Khadi bed sheets might sound odd to 
hear but they are naturally very soft and appealing to eyes. The 
soothing texture of the cloth lowers the room temperature and 
maintains the cool home environment. 


" 


aldodinond 


చరఖా సాధకుడు 


గాంధీజీ తొలుత మిల్లు ద్వారా ఎకులు సంపాదించి బట్టలను నేయించేవారు. 
కానీ, మిల్లులో తయారైన ఏకులను వాడుకు 
నేటప్పుడు మిల్లు బట్టను మా(త్రం ఎందుకు 
వాడకూడదు అనే మీమాంస తలెత్తింది. స్వయం 
పోషకత్వానికి ఇదొక ఆటంకంగా గాందీజీ 
భావించారు. “మన చేతులతో మనం నూలు వడక 
నంతవరకూ పరాయి వారికి బానిసలమేన”'ని 
(గహించారు. 


అయితే రాట్నం వారికి దొరకలేదు. నార 
పీచుతో పురికొస తయారుచేసే రాట్నాలు వారివద్ద ఉండేవి. వాటితో సన్నని నూలును 
తీయవచ్చని గాంధీజీకి గానీ, వారి ఆశ్రమవాసులకు గానీ తెలియలేదు. కాళిదాసు 
వకీలు అనే సన్నిహితుడు నూలు ఒడకడం చేతనయిన ఒక మహిళను కనిపెట్టారు. 
ఆమె ద్వారా నేర్చుకోవాలని గాందీజీ ప్రయత్నించి విఫలమయ్యారు. నూలు వడకడం 
స్త్రీల వ్యవహారంగా గాంధీజీ భావించారు. 1917లో గోధరా పరిషత్తులో గంగాభాయి 
అనే కార్యకర్తకు తన రాట్నం బాధను చెప్పుకున్నారు. ఆమె గుజరాత్‌ ప్రాంతమంతా 
తెగ తిరిగి గయక్వాడుకు చెందిన భీజాపూర్‌లో రాట్నం సాధించారు. అకృడివారికి 
ఏకులు సమకూరిస్తే నూలు వడికి ఇస్తామన్నారు. నానా యాతనలు పడి గాంధీజీ 
పత్తిని సేకరించారు. యశవంత (ప్రసాద్‌ దేశాయి అనే కార్యకర్త పత్తి మూటలు తెచ్చే 
బాధ్యత వహించారు. ఆ దూదితో ఏకులు తయారు చేయడమెలాగో పిల్లలకు నేర్పించారు. 
వాటీ ద్వారా వడికిన నూలుతో బట్టల నేత జరిపించారు. అది ‘వీజాపూరు ఖాదీ'గా 
పేరు సంపాదించింది. 

ఆ తర్వాత ఆ(శ్రమంలో రాట్నం చేరింది. మగన్‌లాల్‌ గాంధీ తన పరిశోధనాశక్తితో 
పలు మార్పులు చేశారు. రాట్నాలు, కదుర్లు ఆ(శ్రమంలోనే తయారు చేయించారు. 
చేతితో 'వడికిన నూలు కోసం ఇద్దరు మహిళలను ఆశ్రమానికి తీసుకువచ్చి కొందరికి 
నేర్పించారు. వారివల్ల ఆశ్రమంలో రాట్నం మోత ఆరంభమైంది. గాంధీజీకిది మంజుల 
నాదంగా తోచింది. “ఈ యం(త్రం జబ్బు పడ్డ నన్ను ఆరోగ్యవంతుణ్జి చేసింది. నేనుకూడా 

రాట్నం చేతబట్టాను” అన్నారు. మరి ఏకులు ఎలా వసాయి? ఒక దూదేకుల వాడికి 
అధిక మంజూరి ఇచ్చి ఏకులు చేయించారు. ఆ ఏకులతో వడికిన నూలుతో దండలను 
తయారు చేశారు. దేవుడి పటాలకు వాటిని హారాలుగా వేయడానికి వైష్ణవులు కొనుగోలు 
చేశారు. బొంబాయిలో చరఖా క్లాసులు” నిర్వహింపచేశారు. దేశభక్తులు సమకూరిన 
విరాళాలతో వాటిని దిగ్విజయంగా నడిపారు. దీనివల్ల రాట్నం వ్యాప్తికి ఎంతోమేలు 
కలిగింది. ఆ రకంగా ఆయన ఖాదీమయం అయిపోవాలని తహతహలాడారు. 

గాంధీజీ దృష్టిలో రాట్నం తిప్పడం ఒక సంస్కార చిహ్నంగా తయారయింది. 
ఆయన తుది శ్వాస వరకూ అంటే రమారమి 30 సంవత్సరాలు పాటించారు. పగలంతా 
సమావేశాలలోను, ముఖ్యవిషయాలపై చర్చలలోను, (పసంగాలతోనూ గడిపినా ఆయన 
అర్థపూట తన వంతు నూలు వడకడాన్ని మాత్రం మానేవారు కాదు. ఆయన కుడిచేయి 
కొన్ని నెలలపాటు బాధించింది. ఆ సమయంలో ఆయన ఎడమ చేతోరాట్నాన్ని తిప్పేవారు. 
సమావేశాలలో వేదిక మీద కూర్చున్నప్పుడుకూడా గాంధీజీ చరఖా మానేవారు కాదు. 
ఒకసారి టాగూరు గాంధీజీతో చాలాసేపు ప్రసంగించాక, తాను గాంధీజీ సమయాన్ని 
వృధాపరుస్తున్నానేమోనని అనుమనించారు. అదే మాటను గాంధీజీతో అనేసరికి, ఆయన 
నవ్వుకుంటూ “అదేమీకాదు, నేను సంభాషిస్తూనే చరఖా నడుపుతున్నాన”'ని అన్నారు. 
“నూలు వడికిన ప్రతి నిమిషం నేను మన జాతీయ ఆదాయాన్ని, ఐశ్వర్యాన్ని పెంచినట్టు 
భావిస్తున్నాన”ని బదులిచ్చారు. ఒక కోటి మంది రోజూ ఒక గంటసేపు నూలు వడికితే 
నిత్యం యాభైవేల రూపాయలు జాతీయ ధనాన్ని సమకూర్చవచ్చని గాంధీజీ అంచనా 
వేశారు. రాట్నం తిప్పడం ద్వారా ఉపాధి ఏర్పరచుకోవచ్చుననేవారు. ఒక స్ర్తీ గానీ, 
పురుషుడు గానీ చరఖా నేర్చుకున్నట్టయితే వారికి నిరుద్యోగమనేది ఉండదని గాంధీజీ 
అనేవారు. 

పేదలు స్వయం సమృద్ధం కావాలని, అందుకు వారు నూలుతో నేయబడిన 
ఖాదీనే ధరించాలని అనేవారు. ధనికులు క్రతువుగా భావించి నూలు వడకాలని, దానిని 
పేదలకు దానం చేయాలని బోధించేవారు. ఆధునిక యుగపు ఈ కర్మ యజ్ఞం నుంచి 
గాంధీజీ ఏ ఒక్కరినీ వదలలేదు. రవీంద్రనాథ్‌ ఠాగూరు. సి.వి.రామన్‌ లాంటి 
మహామహులతో సైతం సూత్రప్రాయంగా నూలు వడికించారు. రాజకుమారుడైనా, 
నిరుపేద రైతయినా ఏ రకంగా ఆహారం భుజిస్తారో, వస్త్రాలు ధరిస్తారో అదే మాదిరిగా 
వారు కాయకష్టం చేయాలని గాంధీజీ విశ్వాసం. “నేను వడికే ప్రతి నూలు పోగుతో 


భారత భవితవ్యాన్ని వడుకుతున్న అనుభూతిని పొందుతున్నాను. చరఖా నడవనిదే 
మన దేశానికి నిష్భృతి లేదు. మీరు ధరించే ప్రతి గజం ఖాదీతో మీరు పేదల జేబుల్లో 
కొన్ని రూపాయలు చేరుస్తున్నారన్నమాట” అని గాంధీజీ అనేవారు. ఖాదీకి ఆత్మ 
వుందనేవారు మహాత్ముడు. తన జీవితాంతం ఆయన ఖాదీని గౌరవించారు. ఖద్దరు 
వస్త్రాన్ని ఏ మాత్రం కించపరిచినా సహించేవారు కాదు. 

కొనుగోలుదారులను ఆకర్షించడానికి ఎలాంటి హంగులు ఏర్పరిచినా 
ఒప్పుకునేవారు కాదు. ఖాదీ వస్త్రాన్ని చలువ చేయడం ట్లీచింగ్‌) నచ్చేది కాదు. జనాకర్షక 
యత్నాలకు పాల్పడకుండా ప్రజలకు ఒక కొత్త అభిరుచిని అలవరచాలని ఖాదీ 
భండారులకు సలహా ఇచ్చేవారు. 

వ్యవసాయ పనులు లేని అయిదారు మాసాల్లోనూ నూలు వడకమని గ్రామీణులను 
కోరేవారు. దీనివల్ల వ్యవసాయం లేని రోజుల్లో బట్ట తయారవుతుంది. ఇది ఒకరకంగా 
గ్రామీణుల స్వయం సమృద్ధికి దోహదపడుతుంది. ఈ గాంధీజీ దీర్గదృష్టిని విమర్శకులు 
దెప్పి పొడిచేవారు. “ఈ యంకత్ర యుగంలో గాంధీజీ పాతకాలపు రాట్నాలను 
పునరుద్ధరించాలను కుంటున్నారు” అని వారు ఎద్దేవా చేసేవారు. గాంధీజీ దీనికి 
అంగీకరించకపోయేది. “కుట్టు మిషను వచ్చినా సూది తన స్థానం కోల్పోలేదు” అనేవారు. 
“టైపురైటర్లున్నప్పటికీ మనిషి చేత రాత నైపుణ్యాన్ని విడిచిపెట్టలేదు. బట్టల మిల్లులు, 
ఏకులు వడికే రాట్నాలు సహజీవనం సాగించవచ్చు. రాట్నానికి విశ్వవ్యాప్తం కాగల 
శక్తి ఉంది. మారుమూల గ్రామాలకు సైతం చొచ్చుకుపోగల శక్తి రాట్నానికి వుంది. 
మిల్లులకు ఆ శక్తి యుక్తులు లేవు. జనాభాలోని కొద్ది శాతాన్నైనా బట్టల మిల్లులు 
చేరలేవు” అని గాంధీజీ దృఢవిశ్వాసంతో బదులు ఇచ్చేవారు. 

1921లో సహాయ నిరాకరణోద్యమాన్ని, విదేశీ వస్తు బహిష్కరణను 
ఆరంభించారు. దానికి కొద్దిరోజుల ముందు అతిథులు ఆయనను చూడవచ్చారు. ఆ 
సమయంలో గాంధీజీ రాట్నం వడుకుతున్నారు. వారితో ముచ్చటిస్తూ-తాను, తన 
భార్య స్వంతంగా ఎలా బట్ట వేసుకుంటున్నదీ వివరించారు. 

గాందీజీ తాను స్వయంగా ఆచరించి సత్ఫలితం సాదించాననేె తృప్తి 
పొందినట్లయితే, దానిపై విశేష చర్చ జరిపేవారు. అనుదినం తన సత్య ప్రయోగాల 
గురించి మాట్లాడేవారు. పత్రికలలో వ్యాసాలు రాసేవారు. దేశవాసులందరినీ 
డ్రేరేపించేవారు. గాంధీజీ సత్యనిష్టకు డ్రేరేపితుడై మోతీలాల్‌ నెహ్రూ తన విదేశీ 
వస్తాలన్నిటినీ అగ్నికి ఆహుతి చేశారు. ఆగర్భ శ్రీమంతుడైన మోతీలాల్‌ ఆనాటి నుంచి 


6 


ఖాదీ ధారణ ప్రారంభించారు. తాను గౌరవప్రదమైన వకీలు వృత్తిని నిర్వహించి లక్షలాది 
రూపాయలను ఆర్జించిన అలహాబాదు పట్టణంలో ఖాదీ ప్రచారాన్ని సైతం చేపట్టారు. 
వీధివీధినా తిరిగి మోతీలాల్‌ నెహ్రూ ఖద్దరు అమ్మారు. గాంధీజీ బోధనల ప్రభావం 
అంత తీవ్రంగా పనిచేసిందన్నమాట! మోతీలాల్‌ వలనే వేలాది మంది ఖద్దరు 
ప్రచారోద్యమంలో పాల్గొన్నారు. 

1925లో 50 వేల రాట్నాలతో ఒక 
చరఖా సంఘాన్ని ఏర్పరిచారు. వీటివల్ల 
సుమారు 15 వందల (గామాలలో 50 వేల 
మంది నూలు వడికేవారికి పని దొరికింది. 
వీరితోబాటు వస్త్ర సంబంధ పనివారందరికీ 
అంటే నేతకారులకు, అద్దకం పనివారికీ, 
రంగులేసేవారికీ, దర్జీలకు....ఇలా అందరికీ 
ఉపాధి లభించింది. 

రాట్నాలు తయారు చేయడానికి 
గ్రామాల్లోని వడ్రంగులు, ఏకుల నుంచి తీసే 
దారం తొడిగే కదుళ్ళు (తకిలి) చేసి పెట్టడానికి కమ్మరులు అందుబాటులో ఉండేవారు. 
ఆ రకంగా వారికి సైతం చేతినిండా పని దొరికింది. మహిళలు కాలు బయట పెట్టకుండా 
తమ ఇళ్ళలోనే ఉపాధి సాధించుకున్నారు. ఆ రకంగా రాట్నం లక్షలాది మందికి జీవనాన్ని 
ఆకలిగొన్న నోటికి పట్టెడన్నాన్ని ప్రసాదించింది. 

తదుపరి అయిదేళ్ళ కాలంలోనూ ఖాదీకి విపరీతమైన ఆదరణ లభించింది. 
దాదాపు లక్షమంది నూలు వడకడానికి తయారయ్యారు. ఖద్దరు బట్ట తయారీకోసం 
దూది శుభ్రం చేయడం దగ్గర నుంచి తానులు చుట్టడం వరకూ అన్ని రకాల ప్రక్రియలకూ 
శిక్షణ నివ్వడం ప్రారంభమయ్యింది. “భారీ పరిశ్రమతో పోల్చదగ్గది ఈ ప్రపంచంలో 
మరొకటి లేదని నా విశ్వాసం. చరఖా సంఘం వారు లక్షలాదిమందికి జీవనోపాధిని 
ప్రసాదించారు. 18 ఏళ్ళపాటు (శ్రమిస్తేనే గాని రానంత ఆదాయం ఈ స్వల్పకాలంలోనే 
సంపాదించిపెట్టారు. ఇలా చేయగల పరి(శ్రమగానీ, పారిశ్రామిక సంస్థ గానీ ఉంటే 
నాకు చూపించండి” అని గాంధీజీ అన్నారు. 

కేవలం ఒకే ఒక పైసా పెట్టుబడితో దూదిని కొని దానిని వడికే కార్యక్రమాన్ని 
ఆరంభించిన కుటుంబాలు కూడా ఉన్నాయి. మర్నాటికల్లా దూది ఏకుతో వడికిన 
దారం అమ్మితే రెండు పైసలు వచ్చేవి. ఆ రెండు పైసలతో మళ్ళీ రెండు ఏకులు...రెండు 

దారపు కండెలు అమ్మితే నాలుగు పైసలు...నాలుగు ఏకులతో నాలుగు దారపు కండెలు 
అంటే ఎనిమిది పైసలు...ఇలా కొద్దిరోజులకే నూలు వడికే కుటుంబాలు తమ 
కుటుంబానికి సరిపడే బట్టను సంపాదించుకోగలిగేవారు. 

స్వల్ప వ్యయంతో మేలైన దారాన్ని వడకగల రాట్నం కోసం గాంధీజీ తపించేవారు. 
ఆయన ఎరవాడ జైలులో ఉన్నప్పుడు “బాక్స్‌ మోడల్‌ రాట్సానికి తగిన ఆకృతిని 
కల్పించారు. ఇది “ఎరవాడ రాట్నంగా” పేరు పొందింది. వయోలిన్‌ పెట్టెవలె చిన్న 
సైజులో ఇమిడిపోవడం దాని ప్రత్యేకత. ప్రయాణాల్లోనూ, వేదికలపై వడకడానికి ఇది 
ఎంతగానో ఉపకరిస్తుంది. ధనుష్‌ తక్షీ' పేరిట మరో వినూత్న తరహా ఏకులు వడికే 
పరికరాన్ని రూపొందించారు. సాధారణ రాట్నంపై వడికినంత వేగంగానూ ఈ కొత్త 
పరికరంపైకూడా గాంధీజీ దారం తీసేవారు. గాంధీజీ వడికిన దారం నాణ్యంగా 
వుండేదికాదు గానీ, చక్కగా ఏకసాఫీగా వుండేది. చక్కగా పోగుసాగి మెలిదిరిగి 
ఉండేది. ఆయన తను వడికిన దారంతోనే కసూరిబా చీరలు నేయించేవారు. ఆమెకూడా 
భర్త అడుగుజాడలను అనుసరిస్తూ ఏకులు వడికేది. 

ఒకసారి ఎవరో ఏకులు వడకడం వల్ల పెద్దగా ఆదాయం ఉండదన్నారు. “మహా 
అయితే రోజుకు ఒకటి రెండు అణాలకంటే ఎక్కువ రాదుకదా!” అని ఆక్షేపించారు. 
దానికి ఏమాత్రం తడబడకుండా-“భారతదేశంలో రోజువారీ తలసరి ఆదాయం మూడు 
పైసలే. నేను రాట్నం ద్వారా అంతకన్నా ఎక్కువ సమకూర్చగలిగితే చాలదా? ఆ మాత్రపు 
ఆదాయాన్ని అందిస్తున్న రాట్నాన్ని కామధేనువుగా పిలవడంలో తప్పేముంది? అని 
గాంధీజీ తిప్పికొట్టారు. 

రోజుకూలీకి మహిళలు, నేతగాళ్లు ఏడేసి మైళ్ళు కాలినడకన వెళ్ళి పనిచేసి 
వచ్చేవారు. అలాంటివారికి కనీస వేతనం ఉండాలని గాంధీజీ పట్టుబట్టి సాధించ 
గలిగారు. గాంధీజీ పట్టుదలవల్లే వారికి రోజుకి మూడు అణాల కూలీ ఖభాయపడింది. 

అలాగని, రాట్నం శక్తిని కేవలం ధనార్జనతోనే ముడి పెట్టేవారు కాదు. “రాట్నం 
ప్రజల్లో సమైక్యతను, ఉత్తేజాన్ని కలుగజేస్తుంది. స్వాతంత్ర్య పోరాటానికి జనాన్ని 
సమాయత్ర్తపరుస్తుంది. ప్రజల్లో స్వార్ధరహిత స్నేహభావాన్ని పెంపొందిస్తుంది. శ్రమైెకజీవన 
సౌందర్యాన్ని తెలియజేస్తుంది. కాయకష్టానికొక గుర్తింపునిస్తుంది. రాట్నం అహింసా 
చిహ్నం. స్వాతంత్రానికి సేవాధర్మానికి రాట్నం ఒక (ప్రతీక. “చౌకగా లభ్యమయ్యే 
సాధారణ సామాగగ్రితో రాట్నం తయారవుతుంది. ప్రధాన జీవనాధారమైన వ్యవసాయం 
వల్ల సాధించలేని నిరంతర (శ్రమను రాట్నం అందజేస్తుంది. దీని తయారీకి 
హేమా-హేమీలైన ఇంజనీర్లతో పనిలేదు. ఏకులు వడకడం ఎలాగో నేర్పించడానికి 
ఉద్దండ పండితులు అక్కరలేదు. అయిదేళ్ళ బాల-బాలికల మొదలు వయసుడిగిన 

ముదుసలుల వరకూ ఎవరైనా సునాయాసంగా రాట్నం తిప్పగలర”ని గాంధీజీ అన్నారు. 

మహాత్ముడు సాగిస్తున్న ఈ మహోన్నత యజ్ఞాన్ని దేశవిదేశీయులు ఎంతో ఆసక్తిగా 
గమనించేవారు. ఏ యంత్రమూ తీయలేనంత సన్నని పోగును, నాణ్యమైన దారాన్ని 
భారతీయులు తీయగలుగుతున్నారు. అలాంటి నైపుణ్య్వవంతులు ఈ రోజున వారి తక్షణ 
అవసరాలను సైతం తీర్చుకోలేని దుస్థితిలో మగ్గిపోతున్నారు. సాగుభూములు వీడు 
పడిపోతున్నాయి. దారి(ద్ర్యంలో, బానినత్వంలో కుమిలిపోతున్నారు. “ఇలా 
ఎందుకయ్యింది?” అని ఒక విమర్శకుడు గాంధీజీని కుతూహలంగా అడిగాడు. “ప్రాచీన 
కాలంలో రాట్నానికి స్వాతంత్రానికి సంబంధం లేదు. వెనుకబాటుతనానికి ఇదొక 
చిహ్నంగా వుండేది. బీద మహిళలు రాట్నం ద్వారా కడుపుకింత తిండి సంపాదించుకునే 
వారు. లేదా పాలకులు దినభత్యంగా ఎంతో కొంత పడేసేవారు. అలాకాకుండా రాట్నాన్ని 
తెలివైన మార్గంలో నడపాలి. నూలు వడకడానికి సంబంధించిన ప్రతి చిన్న అంశాన్ని 
శాస్త్రీయంగా అధ్యయనం చేయాలి. లేకపోతే జపమాలలో రుద్రాక్షలను తిప్పినట్లుగా 
అవుతుంది. యాంత్రికంగా రాట్నాన్ని తిప్పడం మానుకోవాలి. స్వాతంత్ర్య సముపార్దనకు 
చరఖా ఒక సాధనమవ్వాలి” అని గాంధీజీ అన్నారు. 

నూలు వడకడమనేది సశాస్త్రీయ రీతిలో బోధించవలసిన కళగా గాంధీజీ తన 
'నయీ తాలీమ్‌'లో పేర్కొన్నారు. “రాట్నం సేవా ధర్మానికి ఒక పరికరం” అన్నారు. 
వడ్రంగం, కుమ్మరం, చిత్రలేఖనం వంటి వృత్తి విద్యలవలె నేర్పిస్తే సరిపోదని 
ఉపాధ్యాయులకు వుద్బోధించేవారు. “రాట్నపు చక్రం సూర్యవింబం వంటిది. ఈ సృష్టిలోని 
సకల జీవరాశులు, సూర్యుని చుట్టూ పరి(భ్రమిస్తున్న గానే సకల చేతివృత్తులూ రాట్నం 
చుట్టూ తిరుగుతుంటాయి” అన్నారు. దారపు కండెలను లెక్కించడం ద్వారా విద్యార్థులు 
అంకగణితం నేరుస్తారు. భూగోళం, చరిత్ర, (ప్రకృతి అధ్యయనం వంటివన్నీ 
అంచెలంచెలుగా అర్థం చేసుకోవచ్చు. మట్టి నాణ్యత, భూసారం, పత్తి విత్తనాల ఎంపిక, 
వాటి ఎదుగుదల, దిగుబడి, వివిధ దేశాల మధ్య పత్తి వాణిజ్యం వంటి అంశాలు 
విద్యార్థులకెంతో ఉపయోగపడుతాయి. “నూలు వడికే “తక్లీ' దానిని అమర్చే ఇత్తడి 
పళ్ళెం వంటి సాధనాలు నిర్గుష్ట ష్టపరిమాణంలోనే ఉండడాన్ని బట్టి విద్యార్థులకు రేఖా 
గణితశాస్త్రంపై అవగాహన ఏర్పడుతుంది” అని గాంధీజీ ఎంతో దూరదృష్టితో పెర్కొన్నారు. 

జన్మదిన వేడుకలు నిర్వహిస్తామని అభిమానులు ముందుకు వస్తే-తన జన్మదినాన్ని 
'రాట్నం జయంతిిగా పాటించేటట్టయితే సరేనన్నారు. గాంధీజీకి రాట్నంపైగల 
అభిమానం, విశ్వాసం అంత అపారమైనది. అభిమానులు, కార్యకర్తలు గాందీజీ 
ఆంతర్యాన్ని (గ్రహించి ప్రతి ఎటా అక్టోబరు రెండున రాట్నం జయంతి” జరిపేవారు. ఆ 
విధంగా ఏ చిన్నపాటి అవకాశం లంట! దానిని ఖాదీ (ప్రచారానికి, నూలు వడకడానికి 

సద్వినియోగం చేసుకునేవారు. 

కాంగగసు పార్టీకి జాతీయ అధ్యక్ష బాధ్యతలను స్వీకరించిన తర్వాత కాంగ్రెసు 
సభ్యత్వానికి - ఖాదీ ప్రచారానికి ముడిపెట్టారు. అప్పట్లో కాంగ్రెసు ప్రాథమిక సభ్యత్వ 
రుసుము నాలుగణాలు (24 పైసలు) ఉండేది. దీనికి బదులుగా కాంగ్రెసులో చేరగోరేవారు 
రోజుకు ఒక గంటన్నరసేపు రాట్నం తిప్పాలి. ఆ రకంగా ఉత్పత్తి అయిన నూలును 
ఖాదీ బోర్డుకు అందజేయాలి. దీనికోసం ప్రతి జెత్సాహికుడికి కొంత కోటా ఏర్పరిచేవారు. 
ఎఏకులుపడకడం, నాణ్యమైన చేతి నూలును జాతి ఉన్నతికి సమర్సించడం ఇదే కాం(గైెసు 
సభ్యుల నిత్య కర్తవ్యం - అదే సభ్యత్వ రుసుంకూడా! 

తన జీవిత చరమాంకంలో ఖద్దరు ధరించేవారి సంఖ్య పెరగడాన్ని చూసి చాలా 
సంతోషించారు. అయితే ఖద్దరు నేతలకు తగినంత నూలు అందడంలేదని తెలిసి 
భిన్నులయ్యారు. “జనులు తమ అవసరాల కోసం ఇతరులపై ఆధారపడకూడదు. ఎవరికి 
వారే స్వయం సమృద్ధిని సాధించగలగాలి” ఇది గాంధోయవాద మౌలిక సిద్ధాంతాల్లో 
ఒకటి. అందుకే, ఖద్దరు వినియోగదారు లంతా ఎంతో కొంత నూలును స్వయంగా 
వడికి ఖాదీ బోర్డుకు సమర్చించేలా నిబంధన విధించమని చరకా సంఘానికి సూచించారు. 
(ప్రజలు నూలు వడకకపోతే ఖద్దరు ఎక్కడ నుంచి వస్తుందని గాంధీజీ ప్రశ్నించారు. 


దేశంలో అన్న-వస్తాలకు కరువు ఏర్పడుతుందనే వాదనను గాంధీజీ ఎంతమాపత్రం 
అంగీకరించేవారు కాదు. దేశంలో సమృద్ధిగా పత్తి పండుతోందని, మానవశక్తి 
అందుబాటులో ఉందని అనేవారు. ప్రతి ఒక్కరూ తమ ఇంట్లో చిన్నపాటి నూలు మిల్లును 
ఏర్పరచుకోవాలన్నారు. అంటే ప్రతి ఇంటా ఒక రాట్నం, ఏకుల బుట్ట ఉండాలి. ఎవరికి 
వారు నూలు వడకడం వల్ల బట్టల కరవు’ అనేమాట వినబడదన్నారు. “నాలోని భ్రమలను 
రాట్నం కిరుకిరులు పటాపంచలు చేశాయి. రాట్న విశ్వరూప సందర్శనం కలిగించింది. 
మీరు నన్ను విస్మరించినా, హతమార్చినా సరే నేను మాత్రం రాట్సాన్ని విడువను” 
అన్నారు గాంధీజీ. నూలు వడకడం ఆయన అంతరాంతరాళ్ళలో ఇమిడి పోయింది. 
రాట్నం ద్వారా, దరిద్ర నారాయణుల సేవ ద్వారా భగవద్దర్శనం ప్రాప్తించిన అనుభూతిని 
పొందేవారు. 

మహాత్ముని దృష్టిలో సమాజ శక్తిని రాట్నం ఇనుమడింపచేస్తుంది. (ప్రజల్లో 
స్వార్ధరహిత భావాన్ని పెంపొందిస్తుంది. (శ్రమైక జీవనసౌందర్యాన్ని తెలియ జేస్తుంది. 
కాయకష్టానికొక గుర్తింపు నిస్తుంది. రాట్నం అహింనా చిహ్నం. 


నుహా మోచివాడు 


ఎరవాడ జైలులో గాంధీజీ, వల్లభాయ్‌ పటేల్‌ ఉన్న రోజుల్లో పటేల్‌ గారికి 
చెప్పులు అవుసరమైయ్యాయి. ఆ ఏడాది జైలులో మోచివాడైన ఖైదీ ఎవ్వరూ లేరు. 
“నాకొక మంచి తోలు ముక్క సమకూరిస్తే చక్కటి చెప్పుల జతను కుట్టిపెడతాను” 
అన్నాడు గాంధీజీ. “ఒకప్పుడు నేను చాలా నేర్పుగా చెప్పులు కుట్టెవాడిని. సోదేపూర్‌లోని 
ఖాదీ ప్రతిష్లాన్‌లో నేను కుట్టిన చెప్పులను చూడవచ్చు. నేనొకసారి ....... గారికి ఒక 
చెప్పుల జత కుట్టీ పంపిస్తే ఆయన వాటిని నెత్తిన పెట్టుకు పూజించగలనే తప్ప కాళ్ళకు 
వేసుకోలేనని అన్నారు. టాల్‌స్థాయ్‌ ఫార్మ్‌లో వున్నపుడు అనేక చెప్పుల జతలు తయారు 
చేశాను. ఆ నేర్పరితనం ఏమాత్రం జ్ఞాపకముందో ఒకసారి పరీక్షించుకుంటాను” అని 
గాంధీజీ పటేల్‌తో అన్నారు. 

1911లో గాంధీజీ తన సోదరుని కుమారునికి రాసిన ఉత్తరంలో “నేనీమధ్య 
చాలామట్టుకు చెప్పుల జతలు తయారు చేస్తూ కాలం గడుపుతున్నాను. నాకా పని 
చాలా నచ్చింది. అదొక చాలా ఉపయోగకరమైన పనికూడా, నేనిప్పటికి సుమారు 15 
చెప్పుల జతలు తయారు చేశాను. నీకీసారి చెప్పుల జత కావలసివస్తే నీ కాలి కొలతలు 
తీసి పంపించు” అని పేర్చొన్నారు. 

గాంధీజీ దక్షిణాఫ్రికాలో వుంటున్న రోజుల్లో జర్మన్‌ దేశస్తుడైన కలెన్‌బక్‌ అనే 
మిత్రుడు ద్వారా చెప్పులు కుట్ణే కళను నేర్చుకున్నారు. సహచరులకు గాంధీజీ ఆ కళ 
నేర్పారు. వారు అనతికాలంలోనే తమ గురువును మించిపోయారు. వాళ్ళు తయారు 
చసన చెప్పులు బయటకూడా విక్రయించేవారు. పంట్లాములు, చెప్పులు తొడిగే ఫ్యాషన్‌ 
గాంధీగారే ప్రవేశపెట్టారు. వేడి ప్రదేశాల్లో బూట్లకన్నా బెల్టు చెప్పులు (సాండిల్స్‌) చాలా 
సౌకర్యంగా వుంటాయి. చలికాలంలో వాటిని మేజోళ్ళతోపాటు తొడగవచ్చు. 

ఒకసారి సర్గార్‌ పటేల్‌, జవహర్‌లాల్‌ నెహ్రూ, గాంధీజీని కలవడానికి సేవా(గ్రాం 
వెళ్ళారు. గాంధీజీ అక్కడ కొంతమందికి చెప్పులు కుట్టడాన్ని గురించి వివరిస్తున్నారు. 
“ఇక్కడ తోలుపట్టా వుండాలి. ఇక్కడ కుట్లు వేయాలి. ఎక్కువ వత్తిడి పడేచోట (కాలి 
మడిమ దగ్గర) పట్టా ఒకదానిమీద ఒకటి వుండాలి” అని వారికి తెలియపరుస్తున్నారు. 
కొంతమంది తాము చేసిన చెప్పులలోని తప్పులను గాంధీజీ గారితో సరిజేయించు 
కుంటున్నారు. ఆ ఇద్దరు (పటేల్‌, నెహ్రూ) నాయకులూ తమ సమయం వృధా 
అయిపోతుందని విసుక్కున్నారు. “వాళ్ళు నేర్చుకుంటున్న పాఠాలను చూని 

అసహ్యించుకోవద్దు. ఇష్టముంటే మీరు కూడా చక్కని చెప్పుల జత కుట్టడమెలాగో 
నేర్చుకొండి” అని గాంధీజీ వారిని మందలించారు. 

మరొకరోజు గాంధీజీ కొంతమంది సహచరులతో గ్రామంలోని చర్మకారులు 
ఒక చచ్చిన ఎద్దు చర్మాన్ని అతి చాకచక్యంగా ఒలుస్తున్న విధానాన్ని తిలకిస్తున్నారు. 
చర్మాన్ని ఏ మాత్రం చెడిపోకుండా ఒక నాటు కత్తితో వారు తొలగిస్తున్నారు. వాళ్ళ 
నేర్పరితనం గాంధీజీని చాలా ఆకట్టుకున్నది. వీళ్ళకన్నా నేర్చుగా సర్ణన్‌కూడా చేయలేడని 
కితాబిచ్చారు. 


ఆయన దృష్టిలో మానవ మృతదేహాలను రస్‌ నాటి చర్మాన్ని ఒలిచే (ప్రతి వైద్య 
విద్యార్థి ఒక చర్మకారుడే. కానీ ఒక డాక్టరు తహపనినీ సమాజం మెచ్చుకుంటుంది. 
హిందువుల దృష్టిలో వారంతా అస్పృశ్యులు. 


(ప్రపంచమంతటా అనేక కోట్లమంది చర్మంతో తయారయ్యే పాదరక్షలనే 
వాడుతుంటారు. ఆ చర్మం కొసం పశువుల్ని చంపుతారు. గాంధీజీ ఒక అహింసావాది. 
ఆయన అనారోగ్యంతో ఉన్న తన కుమారునికిగాని, మరణశయ్య పైనున్న భార్యకుగాని 
పౌష్టికత కోసది' కనిసం గుద్దుకూడా పెట్టేవారుకాదు. అలాంటి వ్యక్తి చర్మం కోసం పశు 
హత్యను ఎలా సహించగలరు? ఆయన స్వాభావికంగా (సహజంగా) చచ్చిపోయిన 
జంతువుల చర్మాలను ఒలవడం కొంచెం కష్టమైన పని. అహింసక చర్మాలను చర్మకారులు 
దుకాణాలలో వుంచరుగదా! : 


ఏటా సుమారు తొమ్మిది కోట్ల రూపాయలు విలువ జేసే ముడి చర్మం ఎగుమతి 
అవుతోందన్న విషయం గాంధీజీకి తెలిసింది. ఆ చర్మాన్ని శాస్త్రీయ పద్దతుల ద్వారా 
వివిధ రకాల వస్తువులుగా మలచి భారతదేశానికి దిగుమతి చేసేవారు. దీనివలన 
కేవలం ధన నష్టమేకాదు, దేశీయ నైపుణ్యంతో ముడి చర్మాన్ని శుభ్రపరచి అనేక వస్తువులను 
తయారు చేసే అవకాశాన్నికూడా మన చర్మకారులు కోల్పోతున్నారనేవారు గాంధీజీ 
“అనేకమంది నూలు వడికేవారు, నేతకారుల మాదిరిగానే వందలాది చర్శకారులుకూడా 
జీవనోపాధి కోల్పోతున్నారు. (ప్రాచీనకాలంలో చర్మకార వృత్తి హీనంగా చూడబడేదికాదు. 
ఈ హీన సంస్కృతి ఎప్పటినుండి ప్రారంభమయిందో” అని ఆవేదన చెందేవారు గాంధీజీ. 
“ఈనాడు భారతదేశంలో పది లక్షలమంది చర్శకార వృత్తివారున్నారు. వారంతా 
తరతరాలుగా అస్ఫృశ్యులుగా వరిగణింపబడుతున్నారు. సవర్శులు వారిని 
అసహ్యించుకుంటారు. వారు చదువు, పరిశుభ్రత, ఆదర మర్యాదలకు, కళలకు 


y- 


దూరమవుతున్నారు. చర్మకారులు, పాకీవారు, చెప్పులు కుట్టేవారు సమాజానికి చాలా 
ఉపయోగమైన సేవలందిస్తారు. కాని కులమతాల బేదభావం వలన భారతజాతిలోని 
ఒక వంతు జనం నికృష్ణ జీవితం గడపవలసివస్తున్నది. విదేశాలలో చర్మకార వృత్తిని, 
చెప్పులు కుట్టే వృత్తిని చేపట్టే వ్యక్తులు అస్ఫృశ్యులుగాను, విద్యావిహీనులుగాను ఉండరు” 
అనేవారు. ఈ గ్రామీణ చర్మకారుల పరిశ్రమను పునరుద్ధరించడానికి తోడ్చడవలసినదిగా 
గాంధీజీ ప్రజలను వేడుకునేవారు. తీవ్రగతిలో నాశనమవుతున్న (గ్రామీణ మోచి కళను 
శాస్త్రీయంగా పునురుద్ధరించాలని గాంధీజీ శాస్త్రవేత్తలను కోరేవారు. చర్మకార వృత్తిని 
సంస్కరిస్తే వారితో జంతు మాంస భక్షణను మానిపించవచ్చునని గాంధీజీ భావించేవారు. 


ఒక చచ్చిన ఆవును మోచివాడు ఇంటికి తెచ్చినప్పుడు ఇంటిల్లిపాది ఎంతో 
ఆనందిస్తారు. ఆనాడు వారికంతా మాంసాహార విందు అన్నమాట. పెద్దలు చర్మాన్ని 
వలుస్తున్నప్పుడు పిల్లలు దానిచుట్టూ తిరుగుతూ ఎముకలను, మాంసపు తునకలను 
ఒకరిపై ఒకరు విసురుకునేవారు. ఆ ఆటను చూచి గాందీజీ ఎంతో బాధపడేవాడు. 
ఆయన చర్మకారులను జంతుమాంసాన్ని తినడం మానుకోమని, అరి నాలా 
అసహ్యకరమైన పనని, అందువల్లే సవర్ణలు వారిని తాకరని, తనకా అభ్యంతరం లేదని 
పదేపదే చెప్పేవారు. చచ్చిన జంతువులను తొలగించడం, వాటి చర్మాలను ఒలవడం 
వంటివి తమ పనులని, కాబట్టీ, తాము మృత జంతువుల మాంసాన్ని తినడం మానలేమని 
మోచివారు అనేవారు. “తప్పక మానగలరు. ఎప్పుడో ఒకనాడు నేను చర్శకార పనులను 
చేస్తుండగా మీరు చూస్తారు. కాని, అక్కడ మృత జంతు కళేబరాలు మా(త్రం 
మీకగుపించవు. పాకీ పనులు, చర్మకార పనులను పరిశుభ్రంగా చేయగలమని నాకు 
అనుభవపూర్వకంగా తెలిసింది. మీకూ తెలిసివస్తుంది” అనేవారు గాంధీజీ. 


గాంధీజీ సబర్మతి, వార్డా ఆ(శమాలలో ఒక్కొక్క చర్మకార విభాగాన్ని స్థాపించారు. 
మొదట్లో సామాన్య స్థాయిలో మొదలయ్యాయి. ఆ తర్వాత చర్మాలను భద్రంగా వుంచడానికి 
పక్కా గదులుగల భవనాలను నిర్మించారు. ఈ పనికి గాంధీజీ ఆరోజుల్లోనే 50 వేల 
రూపాయల విరాశాలు సేకరించారు. నేర్చరులైన చర్మకారుల ద్వారా ఆశ్రమంలోని 
యువకులు మోచి పని నిర్వహించేవారు. అక్కడ తయారైన తోలు వస్తువులు బజార్లలో 
విక్రయించబడేవి. ఈ పనినంతా సహజ మృత పశువుల చర్మాలతోనే నిర్వహించేవారు. 


గాంధీజీ కలకత్తాలోని ‘జాతీయ చర్మకార సంస్థను దర్శించి అక్మడ క్రోమ్‌ లెదర్‌ను 
తయారు చేసే ప్రక్రియలను చాలా శ్రద్ధగా చూశారు. ఆవు చర్మాన్ని ఉప్పు నీటిలో 


13 


ముంచి దానిపైన వుండే వెంట్రుకలన్నింటినీ ఎలా తొలగిస్తారో, తోళ్ళకు రంగులెలా 
అద్దుతారో చూశారు. [గ్రామీణ చర్మకార వృత్తిని అభివృద్ధి పరచడానికి శాంతి నికేతన్‌ 
నిర్వహిస్తున్న శాగ్తీయ పరిశోధనలపై కూడా ఆయన (్రద్ధ వహించారు. ప్రాచీన 
పద్ధతులలోసాగే గామీణ చర్శకార పనులను విడనాడడం గాంధీజీకి ఇష్టం ఉండేదికాదు, 
గామీణుల పతనానికి దారి తీసీ ప్రమాదం రాకూడదని భావించేవారు. మోచివారు, 
ఇతర వృత్తులవారు ఉపాధికోసం పట్టణాలకు తరలిపోవడంవల్ల ఆయా వృత్తులవారు 
తమ చేతులను, కాళ్లను నైపుణ్యంగా వాడుకునే అవకాశం కోల్ళోతారని అనేవారు. 


జంతు కళేబరాలను సక్రమ పద్ధతిలో ఎలా రవాణా చేయాలా అని ఆయన 
ఆలోచించేవారు. (గ్రామీణ చర్మకారులు చచ్చిపోయిన జంతువులను ఈడ్చుకుంటూ 
తీసుకుపోతారు. దీంతో చర్మం పోవడమే గాక, దాని విలువకూడా తగ్గిపోతుంది. 
చర్మకారుడికి ఎముకలను లాభదాయకంగా వాడుకోవడమెలాగో తెలియదు. ఎముకలను 
కుక్నలకు పారేసి అతను నష్టపోతాడు. విదేశాలలో ఎముకలతో చేయబడిన చేతి పట్టులు, 
బొతాలు భారతదేశానికి దిగుమతి అవుతాయి. ఎముకల పొడి మంచి ఎరువుగా కూడా 
పనికివస్తుంది. ఇటువంటి శాస్త్రీయ విషయాలు గొడారులకు తెలిసేవి కావు. వారు 
సమాజంలో పూర్తి అంటరానితనాన్ని అనుభవించేవారు. వారికి చదువుసంధ్యలు 
నేర్పడానికి ఎవరూ సాహిసించేవారుకాదు. 


మాదిగలు నివసించే గూడెంలో అడుగు మోపడం కూడా అప్పట్లో ఘోరమైన 
అపచారమే. కానీ గాంధీజీకి అటువంటి వివక్ష లేదు. ఆయన దృష్టిలో అందరూ 
భగవంతుని సంతానమే. అందుకే వీలున్నప్పుడల్లా గాంధీజీ చర్మకారుల గుడిసెలకు 
వెళ్ళేవారు. వారితో ఆప్యాయంగా మాట్లాడేవారు. వారిలో కలసిపోయేవారు. తమను 
ఉద్ధరించగల దృఢ సంకల్పుడిగా వారు ఆయనను విశ్వసిస్తూ ఆదరించేవారు. తమ 
వెతలన్నీ ఆయనకు మొర పెట్టుకునేవారు. తమకు మంచినీటికి కొరతగా వుందనీ, 
తమకు ఊరుమ్మడి బావుల వద్దకు రానీయరని, దేవాలయాలలో అడుగు పెట్టనీయరని, 
పెద్ద కులాలవారు తమను చేరదీయరని, ఊరిబయట ఉండడం తప్పదని గొడారులు ' 
విన్నవించుకునేవారు. వారి బాధలు విని గాంధీజీ మానసికంగా ఎంతో క్షోభపడేవారు. 
ఎంతో సిగ్గుపడేవారుకూడాను. వారంతా తమ కాళ్ళపై తాము నిలబడాలని కోరేవారు. 


“(శ్రామికులను నీచంగా చూడడం మొదలైనప్పుడే భారతదేశానికి శని 
దాపురించింది. (శ్రామికులకు మానవ హక్కులు నిరాకరించిన సోదరులు సంజాయిషీ 

చెప్పుకోవలసిన రోజు తప్పక వస్తుంది” అని ఠాగూర్‌, గాంధీల నమ్మకం. చర్శకారులకు 
సముచిత వేతనం ఇప్పించడానికి, వారికి విద్య, వైద్య సదుపాయాలు కల్పించడానికి 
సమర్ధులైన కార్యకర్తల అవసరం ఉందని గాంధీజీ (గ్రహించారు. రాత్రి పాఠశాలలు 


నిర్వహించడం, హరిజన పిల్లలను విహార యాక్రలకు తీసుకువెళ్ళడంలాంటి పనులు 


కొనసాగించాలనేవారు. చర్మకారుల గూడెములో ఆయనే రాత్రి పాఠశాలలు 
ప్రారంభించారు. చర్మకారులు కూడా ఆయన బోధనలకు ప్రభావితమయ్యారు. తమ 
జీవన శైలిని మార్చుకున్నారు. చర్మం కోసం జంతువులను చంపడం మానేశారు. 
స్వాభావికంగా చనిపోయిన మృత జంతువుల చర్మాన్నే వాడనారంభించారు. 


గాంధీజీ ఒకసారి చిరిగిపోయిన చెప్పులు తొడుక్కొని చర్మకారుల సభకు వెళ్లారు. 
అప్పుడాయన దేశ పర్యటనలో ఉన్నారు. మరోచెప్పుల జత ఆయన వద్ద లేకుండినది. 
చర్మకారులు అది గమనించారు. వారిలో ఇద్దరు కలిసి ఒక అహింసక చెప్పుల జత 
తయారుచేసి గాంధీజీకి బహుకరించారు. గాందీజీకి 70వ జన్మదిన సందర్భంలో జనరల్‌ 
స్మృట్స్‌ తన సందేశంలో ఈ (కింది విధంగా రాశారు. “జైలులో ఉన్నప్పుడు గాంధీజీ 
నాకోసం -ఒక చెప్పుల జత తయారుచేశారు. వాటిని నేను కొన్నాళ్ళు ఎండాకాలంలో 
వాడుకున్నాను. కానీ గాంధీవంటి మహోన్నత వ్యక్తి తయారు చేసిన చెప్పులు తొడిగే 
అర్హత నాకు లేదని భావిస్తున్నాను.”. 


నిష్కల్బ్యష పాకీవాడు 


రాజ్‌కోట్‌లోని గాందిీజిీ 
నివాసంలో 'యూకా” అనే పనివాడు 
ఉండేవాడు. అతడే మరుగుదొడ్లను 
కూడా శు([భపరిచేవాడు. గాంధీజీకి 
అప్పటికి 12ఏళ్లు. ఆయన ఎన్నడైనా 
యయూకాను ముట్టుకుంటే స్నానం 
చేయనిదే పుత్తీబాయి (గాంధీజీ తల్లి) 
లోనికి రానిచ్చేదికాదు. తల్లి మాట 
జవదాటక పోయినా ఆయనకెందుకో 
ఇది మాత్రం నచ్చేదికాదు. ఆ పసితనం 
లోనే తల్లితో వాదనకు దిగేవాడు. “యూకా మన మలినాన్ని, విసర్దనాన్ని శుభ్రపరుస్తూ 
ఎంతో సేవ చేస్తున్నాడు. అలాంటివాణ్ణి ముట్టుకుంటే నేనెలా మైలపడతాను? నీవు 
చెప్పేదాన్ని నేను పాటించను. రామాయణంలో రాముడు ఛండాలుడైన గుహుణ్ణి 
కౌగిలించుకోలేదా? రామాయణం మనల్ని తప్పుదారి పట్టిస్తుందా? అని నిలదీసేవాడు. 
పుత్తీబాయికి ఏమి చెప్పాలో తోచేదికాదు. 


గాంధీజీ దక్షిణాఫ్రికాలో ఉండగానే పారిశుద్భ్యాన్ని నేర్చుకున్నారు. ఆయన 
మిత్రులంతా ముద్దుగా 'గ్రేట్‌ స్మావెంజర్‌' అని పిలిచేవారు. ఇక్కడ మూడేళ్లున్న తర్వాత 
తన భార్యాబిడ్డలను తీసుకెళ్ళడం కోసం భారతదేశానికి వచ్చారు. ఆ సమయాన బొంబాయి 
రెసిడెన్సీలో ప్లేగు వ్యాధి మహోధృతంగా ఉంది. పొరుగు రాష్ట్రమైన గుజరాత్‌లోని 
రాజ్‌కోట్‌లో పారిశుద్భాన్ని నెలకొల్పడానికి తక్షణం నడుం బిగించారు. ఆయన ఇంటింటికీ 
వెళ్ళీ పాయిఖానాలు (మరుగుదొడ్లు) శుభ్రంగా ఉంచుకోవలసిన అవసరాన్ని బోధించారు. 
గాలి, వెలుతురు లేకుండా పురుగులతో ముసురుకున్న పాయిఖానాలను చూసేసరికి 
ఆయన శారెత్తి పోయారు. ఉన్నత వర్గాల గృహాలలో మాలిన్యం పోవడానికి వేరుగా 
గుంటలు తవ్వేవారు. దానినుంచి వచ్చే దుర్వాసన భరించరానిదిగా ఉండేది. అయినప్పటికీ 
ఇంటివాళ్ళు పట్టించుకునేవారు కాదు. పాకలలో నివసించే అస్ఫృశ్యులు మాత్రం గాంధీజీ 
మాటలకు విలువనిచ్చేవారు. వారిని మలమూ(తాదులకు వేర్వేరు డబ్బాలను వాడమని 

గాంధీజీ చెప్పారు. దాని ద్వారా పారిశుద్ధ్యం నెలకొంటుందని బోధించారు. ఆయన 
సూచించిన సంస్మ్యరణలు జనం అమలు చేశారు. గాంధీజీ కుటుంబం రాజ్‌కోట్‌లో 
బాగా పేరు ప్రఖ్యాతులు గలది. వారి తండ్రిగారు, తాతగారు, రాజ్‌కోట్‌ తదితర 
సంస్థానాలలో దివాన్లుగా పనిచేసేవారు. వందేళ్ళ (కితం ఒక దివాన్‌ (ప్రధానమంత్రి) 
గారి కుమారుడు సంస్థానంలోని ఇంటింటికి వెళ్ళి మురుగు కాలువలను తనిఖీ 
చేయడమంటే సామాన్యమైన విషయం కాదు. అలాంటి విపతృర పరిస్థితులలో గాంధీజీకి 
నైతిక మద్దతునివ్వడానికి ఆయన కుటుంబీకులు వెనుకాడారు. పాశ్చాత్య పద్ధతులంటే 
ఆయనకు నచ్చకపోయినా పారిశుదా ద్భాన్ని మాత్రం తాను వారి నుంచే నేర్చుకున్నానని 
గాంధీజీ పదేపదే చెప్పుకునేవారు. అలాంటి శుభ్రతనే భారతదేశంలో కూడా 
ప్రవేశపెట్టాలని ఆయన కోరుకునేవారు. 


జోహాన్స్‌బర్డ్‌లో ఉన్నప్పుడు ఆయన ఇంటిలో ఒక పనిమనిషి వుండేవాడు. అతడిని 
కుటుంబ సభ్యునిగానే భావించేవారు. పాయిఖానా గది శుభ్రం చేయడం, మల విసర్ణన 
జరిపిన ప్రదేశాన్ని కడగడం వంటి పనులు నౌకరు చేత చేయించేవారు గాదు. ఆ పని 
స్వయంగా గాంధీజీ, ఆయన పిల్లలు చేసేవారు. పిల్లలకు ఆరకమైన శిక్షణనిచ్చారు. 
అందువల్ల వారంతా పాయిఖానా ఎత్తివేయాలన్నా, దొడ్డి బాగు చేయాలన్నా 
అసహించుకునేవారు కాదు. సాధారణమైన ఆరోగ్య నియమాలు గాంధీగారి సంతానం 
సులభంగా అలవరుచుకున్నారు. సేవా కార్యక్రమాల్లో సంతోషంతో పాల్గొనేవారు. 


దక్షిణాఫ్రికా నుంచి రెండో దఫా భారతదేశానికి వచ్చినప్పుడు. గాంధీజీ కలకత్తాలో 
జరిగిన కాంగ్రెస్‌ సదస్సులో పాల్గొన్నారు. దక్షిణాఫ్రికాలో భారతీయుల పట్ల చూపుతున్న 
వివక్షను తెలియజెప్పాలని గాంధీజీ భావించి వచ్చారు. కాంగ్రెస్‌ విడిదులలో పారిశు 
ద్ద్వత అధ్వాన్నంగా ఉంది. కొందరు ప్రతినిధులైతే తమ గదుల ముందున్న వరండాలను 
మరుగు దొడ్లుగా మార్చేశారు. ఎవరూ పట్టించుకోకపోయినా గాంధీజీ మాత్రం తక్షణం 
స్పందించారు. ఈ విషయాన్ని కార్యకర్తలతో (ప్రస్తావిస్తే “ఊడ్బేపని మాది కాదు” అని 
వారు బదులిచ్చారు. వెంటనే గాంధీజీ ఒక చీపురు కట్టను అడిగి తీసుకుని, ఆ 
మలినాన్నంతా ఊడ్చేశారు. ఆ సమయంలో ఆయన పూర్తిగా పాశ్చ్సాత్యునివలె దుస్తులు 
ధరించి ఉన్నారు. కార్యకర్తలదిచూసి అవాక్నయ్యారు. కానీ, ఏ ఒక్కరూ ముందుకొచ్చి 
ఆయనకు సహాయపడలేదు. కొన్నేళ్ళ తరువాత అంటే భారత జాతీయ కాంగగస్‌కు 
గాంధీజీయే చుక్కాని అయినప్పుడు కాంగ్రెస్‌ మహాసభలలో ఒక “బంగీ స్వాడ్‌ 

(పారిశుద్ధ్య బృందం)ను రూపొందించారు. ఒక సందర్భంలోనైతే అందరూ బ్రాహ్మణులే 
పని చేశారు. 


మురికిని, మలమూ(తాలను శుభ్రపరచడం ఒక ప్రత్యేక జాతిని ఎర్బరచడం, 
వారిపై అస్ఫృశ్యులనే ముద్ర వేయడం గాంధీజీకి అనూహ్యంగా గోచరించేది. దేశంనుంచి 
అస్పృశ్యతను పారదోలాలన్నది వారి అభిమతం. పారిశుద్దపు పని ఇతర పనులవలెనే 
గౌరవ మర్యాదలు కల్లినదని గాంధీజీ బలంగా విశ్వసించేవారు. అందుకే ఒకసారి 
హరిపురా కాంగగెస్‌ మహాసభల కోసం సుమారు రెండు వేల ఉపాధ్యాయులు, విద్యార్థులతో 
పారిశుద్ధ్య బృందాన్ని ఏర్చరిచారు. 


దక్షిణాఫ్రికాలో భారతీయులపట్ల శ్వేత జాతీయులు చాలా ఏహ్యాభావాన్ని 
చూపేవారు. భారతీయులు పారిశుద్దానికి, పరిశుభ్రతకు ప్రాధాన్యం ఇవ్వకపోవడమే 
తెల్లవారి ఏహ్యతకు కారణం. గాంధీజీ కూలీ లొకేషన్లను స్వయంగా పరిశీలించి పారిశు 
ధ్య్యతను గురించి వారికి (ప్రబోధించేవారు. బహిరంగంగా సమావేశాల్లోని, 
పత్రికలలోనుకూడా ఈ విషయాన్ని ప్రస్తావించేవారు. 


గాంధీజీ డర్చన్‌లో వకీలు వృత్తిని కొనసాగించిన రోజులలో వారి నివాసం 
పూర్తిగా పాశ్సాత్య శైలిలో ఉండేది. ఆ ఇంటిలో (ప్రత్వేకంగా పాయిఖానాలంటూ లేవు. 
(ప్రతి గదిలోనూ మూత్రం పోసుకోవడానికి విడిగా పాత్రలు ఉంచారు. ఆ పాత్రలను 
రోజువారీ శుభ్రపరిచే బాధ్యతను గాంధీజీ లేదా కస్తూరిబా నిర్వర్తించేవారు. వారి పిల్లలకు 
కూడా పారిశుద్ధ్వత అలవాటే. వారి గుమాస్తాలుకూడా వారితోనే ఉండేవారు. 
గుమాస్తాలలో భిన్న మతాలు, జాతులవారు ఉండేవారు. అలాంటివారిలో ఒక హరిజన 
కైస్తవుడుకూడా ఉన్నారు. అతని గదిలోకూడా మూత్ర విసర్దనకు (ప్రత్యేక పాత్ర ఉంది. 
ఈ హరిజన కైస్తవుడి మూత్రపాత్రను తీయడానికి కస్తూరిబా అంగీకరించేది కాదు. 
పోనీ, తనే స్వయంగా తీద్దామంటే ఒప్పుకునేదికాదు. ఆమె చివరికి విసుక్కుంటూ ఆ 
హరిజనుడి మూత్రపాత్రను తీసుకెళ్ళారు. సేవా కార్యక్రమాన్ని చిరునవ్వుతో చేయాలేతప్ప 
కొరకొలాడుతూ కాదని గాంధీజీ కోప్పడ్డారు. ఈ విషయంలో కస్తూరిబా - గాంధీజీలకు 
చాలాసార్లు తగాదా జరిగింది. చివరికి కస్తూరి బా అత్యద్భుత సహనశక్తివల్ల గాంధీజీ 
ఆశించిన సత్ఫలితం దక్కేది. ఒకసారి ఆమెను మందలించడమేగాక, అస్పృశ్యతను 
పాటించదలిస్తే ఇంటినుంచి వెళ్ళిపొమ్మని గుమ్మం వరకూ లాక్కెళ్లారుకూడా! సబర్మతి 
ఆ(శమంలో అస్పృశ్యులైన దూదాభాయిని, అతని సతీమణి దానీబెన్‌, వారి చంటిబిడ్డ 

లక్ష్మిలను గాంధీజీ చేర్చుకున్నారు. ఇది ఆశ్రమానికి విరాళాలిచ్చేవారికి నచ్చలేదు. 
దాంతో ఆశ్రమానికి ఆర్థికసాయం తగ్గిపోసాగింది. తమను బహిష్మరిస్తారనే వార్త వచ్చినా 
గాంధీజీ చలించలేదు. “అవసరమైతే పాకీ వాళ్లు ఉండే గూడేనికి వెళ్లి కాయకష్టం చేసి 
బ్రతుకుదాం” అని తీర్మానించారు. అనుకోకుండా ఒక సేఠ్‌ వచ్చి 183 వేల 
రూపాయలివ్వడంతో ఆర్థిక సమస్య తీరింది. ఆ తర్వాత సనాతనులు తమ తప్పును 
తెలుసుకుని గాంధీజీ అస్పృశ్యతా నిర్మూలనోద్యమంలో పాలు పంచుకున్నారు. 


దక్షిణాఫ్రికా జైలులో పాయిఖానాలు శుభ్రం చేయమని ఆదేశిస్తే ఏమాత్రం 
వ్యతిరేకించలేదు. ఆ తర్వాత జైలు అధికారులు గాంధీజీకి గదులు ఊడ్చే పని 
అప్పగించారు. 


రెండు దశాబ్దాలపాటు (18983-1914) దక్షిణాఫ్రికాలో గడిపాక 1915 
జనవరిలో స్వదేశానికి తిరిగి వచ్చారు. ఆయన వెంట ఫీనిక్స్‌ ఆశ్రమవాసులు కూడా 
వచ్చారు. ఆ ఏడాది జరిగిన కుంభమేళాలో వారు పాకీ పనిని నిర్వర్తించారు. గోఖలేగారి 
భారత సేవా సమాజం వారు చేస్తున్న స్వచ్చంద సేవలో భాగం అందుకున్నారు. అదే 
ఏడాది పూనాలోని గోఖలే గారి సొసైటీని గాంధీజీ సందర్శించారు. ఒక ఉదయాన 
గాంధీజీ మరుగుదొడ్డి శుభ్రం చేస్తుండగా ఆ వీధిలోని కొంతమంది చూశారు. వారంతా 
ఆయనను ఏవగించుకున్నారు. పాకీ పనిచేయడం వారి దృష్టిలో ఒక నీచ కార్యం. 
అదొక నీచ వృత్తి. దానిని అస్ఫృశ్యులు మాత్రమే చేపట్టాలి. కానీ గాంధీజీ దృష్టిలో 
అట్టడుగు వర్గాలకు అస్పృశ్యులకే స్వరాజ్య అర్హత ఉంది. 

గాంధీజీ అనేకసార్లు దేశమంతటా పర్యటించారు. ఎక్కడికి వెళ్లినా ఏదో రూపంలో 
అపరిశుభ్రత ఆయనకు ఎదురయ్యేది. రైలు స్టేషన్లలోనూ, ధర్మశాలల్లోను ఉండే 
మూత్రశాలలు, మరుగుదొడ్లు దుర్గంధభరితమై ఉండేవి. గ్రామీణులు తమ రోడ్లను, 
పశువులను ఎప్పుడూ అపరిశుభ్రంగానే ఉంచేవారు. యాత్రా స్థలాలలో సైతం ఇది 
కొట్టొచ్చినట్టు కనిపించేది. భక్తులు పాకుడు పట్టిన దేవాలయపు కోనేరులలో మునకలు 
వేస్తూ కనిపించేవారు. కోనేటి నీళ్లు ఎలా ఉన్నా భక్తులు పట్టించుకునేవారు కాదు. ఇక, 
నదీ తీరాల సంగతి చెప్పనక్నళ్ణేదు. హరిద్వారం, బుషికేశంలలో గంగానదీ తీరాన్ని 
జనం మలమూకత్రాదులతో పాడు చేయడాన్ని చూసి గాందీజీ చాలా బాధపడ్డారు. 
తప్పు చేస్తున్నామనే భావనకూడా వారిలో లేదన్నారు. దొడ్డికి వెళ్లదలచినవారు దూరంగా 
మరుగున్నచోటికి పోవచ్చును గదా! అలా గాకుండా జనం మనలే చోటనే 

మలమూత్రాలను విసర్జించసాగారు. ఇది చూసి గాంధీజీకి బాధ కలిగింది. 


కాశీ విశ్వనాథధాలయంలోని చలువరాతి నేలపై జిడ్లోడుతున్న వెండి నాణాలు 
కనిపించాయి. దేశంలోని గుడులు, ముఖ్యంగా గర్భగుడి చీకటిగా, ఇరుకుగా ఉండడాన్ని 
చూసి గాంధీజీ విసయం చెందేవారు. గర్భ గుడి లోపల దీపారాధన జరిగిన నూనె 
వల్ల చాలా జారుడుగా ఉండేది. కనీస శుభ్రత మచ్చుకైనా కనిపించేది కాదు. అలాగే 
రైలు పెట్టెలు, ప్లాట్‌ ఫారాలు కూడా జనం ఉమ్మితో పావనం అయ్యేవి. రైళ్ళలో ఎప్పుడూ 
గాంధీజీ మూడో తరగతిలోనే ప్రయాణం చేసేవారు. అప్పటి అనుభవాలు రాస్తే పెద్ద 
ఉద్దంథం అవుతుందన్నారు. 


ఒకసారి డాక్టర్‌ ప్రాణజీవనదాస్‌ను కలవడానికి రంగూన్‌ వెళ్ళారు. ఓడలో 
డెక్‌ పాసింజర్‌ వెళ్తూ నానా కష్టాలు అనుభవించారు. డెక్‌ మీద స్నానం చేసే చోటు 
మురికికూపం. నిలబడానికి కూడా వీలు లేని స్థితి. పాయిఖానా నిజంగా నరకమే. 
మలమూత్రాలు తొక్కుకుంటూ వెళ్ళాలి. గాంధీజీ ఈ రెండూ చేయలేక ఓడ అధికారికి 
ఫిర్యాదు చేశారు. వినిపించుకున్న నాథుడే లేడు. “ప్రయాణికులు తమ మురికితో ఓడను 
పాడు చేశారు. కూర్చున్నచోటనే వుమ్మి వేయడం, అక్కడే జర్లా వగైరా నోట్లో వేసుకొని 
పిచ్చికారీ గొట్టంలా ఉమ్మడం, అబ్బ! ఆ దృశ్యం వర్ణనాతీతం. ఆ రెండు రోజుల యాత్ర 
నా పాలిట నరకయాత్ర అయిపోయింది” అన్నారు. రంగూన్‌కు చేరుకున్నాక ఈ 
విషయమంతా ఏజెంటుకు రాశారు. గాంధీజీకి తిరుగు ప్రయాణంలో సౌకర్యాలు 


లభించాయి. 


దీనికంతటికీ ప్రయాణికుల్లో నెలకొన్న మూర్ధత్వం, స్వార్థం, మురికి, అజ్ఞానం 
కారణం గాంధీజీ గుర్తించారు. ప్రయాణీకులకు తాము చేసేదేమిటో, తమ తప్పులేమిటో 
గ్రహించారు. తాము చేస్తున్న పని రైటని వాళ్ళ ఉద్దేశం. వీళ్ళని మార్చడానికి 
సంస్క్మారవంతులైన విద్యార్థులే ముందుకు రావాలని మహాత్ముడు సూచించారు. 
విద్యావంతులు సంస్కరణకు పూనుకోనట్లయితే ఈ దేశపు రోడ్లమీద చెప్పులు లేకుండా 
తిరగడం అసాధ్యమవుతుందన్నారు. “బొంబాయి లాంటి మహానగరాలలో వీధుల్లో 
నడిచేవారికి చుట్టుపక్కల ఇళ్ళలోనివారు ఎక్కడ తమమీద ఉమ్మి వేసారోనని భయం 
వెంటాడుతూ” ఉంటుంది అన్నారు. 


మహాత్ముడిని ఎన్నో పురపాలక సంఘాలు సన్మానించేవి. ఆయా సభల్లో నగర 

పారిశుద్యావశ్యకతను ప్రబోధించేవారు. విశాలమైన రహదార్లు, మిరుమిట్లు గొలిపే 
దీపాలు, వుల్లాసాన్ని కల్లించే ఉద్యానవనాలు కల్పిస్తున్నందుకు అభినందనలు 
అందించేవారు. కానీ, (ప్రజల సౌకర్యార్థం పాయిఖానాలు లేకపోవడం, వీధుల్లో 
పేరుకుపోతున్న చెత్తాచెదారాలను తొలగించకపోవడం క్షమించలేకపోయేవారు. “ఈ 
పనులు చేయలేని పురపాలక సంఘాలు ఉన్నా లేకున్నా ఒకటే” అనేవారు. నగర 
పరిశుభ్రత, పాకీ వాడల్లో ప్రాథమిక సదుపాయాలు కల్పించడం పురపాలక సంఘాల 
ప్రథమ కర్తవ్యమని గాంధీజీ బోధించారు. “ప్రజలు ప్రతి ఒక్కరూ బకెట్లు, చీపురు 
చేపట్టడానికి సంసిద్దులు కావాలి. లేకపోతే మీ నగరాలు, పట్టణాలు పరిశుభ్రంగా 
పుండవు”- అని వక్నాణించేవారు. ఇంకా “పురపాలక సంఘాలకు పారిశుద్ద్భ్యాన్ని 
నెలకొల్చ్పడమే ప్రధాన సమస్య” అన్నారు. “నగర పారిశుద్భాన్ని పరిరక్షించడంలో పాకీవారి 
పాత్ర చాలా కీలకమైనది. మరి, పాకీవాళ్ళు ఎలాంటి పరిస్థితుల్లో జీవిస్తున్నారో ఎప్పుడైనా 
గమనించారా?” అని గాంధీజీ పురపాలక సంఘాలవారిని ప్రశ్నించేవారు. 


ఒకసారి ఆదర్శ పాఠశాలనొకదానిని గాంధీజీ సందర్శించారు. ఆ సందర్భంలో 
“విద్యార్థులకు విద్యతోబాటు మంచి బుద్దులు కూడా నేర్సాలి. వారు తమ పనులు 
తాము సిగ్గు, సంకోచం అనేవి లేకుండా చేసుకునేలా మీరు తీర్చిదిద్దాలి. వంట పని, 
గదులు తుడవడం, పాయిఖానా కడగడం వంటి సకల కార్యాలు వాళ్ళకు నేర్పించాలి. 
అప్పుడే ఇది ఆదర్శ పాఠశాల కాగలదు” అని హితబోధ చేశారు. “విద్యార్థులు తమ 
మరుగుదొడ్ల శుభ్రతకు కూలీ తీసుకునే పాకీవారిపై ఆధారపడకూడదు. ఆ పనిని 
స్వయంగా తామే చేసుకోవాలి. పారిశుద్దం ఆషామాషీ పని అనుకోకండి” అన్నారు. 
ఎవరికివారు ఆధిక్య భావనలు పెంపొందించుకోవడం వల్లనే దేశంలో కులవైషమ్యాలు 
తలెత్తుతున్నాయని గాంధీజీ అనేవారు. అన్ని పనులనూ అందరూ చేయగలిగిన నాడే 
అస్పృశ్యత అంతరిస్తుందన్నారు. “విద్యార్థుల్లారా! మీరు స్వయంసేవక పాకీవారు కండి. 
అప్పుడే మీ చుట్టూ వున్న వాతావరణం, సమాజం పరిశుభ్రంగా వుంటాయి. ఇది 
చాలా సాహసంతో కూడుకున్నది. విక్టోరియా క్రాస్‌ను సాధించడానికి ఎంత (శ్రమించాలో 
పారిశుద్ధ్వపు పని అలవరచుకోవడానికి అంతకన్నా అధికంగా (శ్రమించగలగాలి. 
మానసికంగా సంసిద్ధమవ్వాలి. అస్పృశ్యతా నివారణ - ఆరోగ్య పరిరక్షణ - సమాజ 
ఉద్ధరణ అన్నీ జమిలిగా సిద్ధిస్తాయి” అని బాపూజీ విద్యార్థులకు ఉద్బోధించారు. 


ఆశ్రమం చుట్టుప్రక్కల (గామాలలో అస్పృశ్యత అనేది విశ్ళంఖలంగా 

తాండవించేది. మలినాన్ని కళ్ళతో చూడడమే మహాపాపంగా గ్రామీణులు భావించేది. 
మలినాన్ని, కసువును ఊడే పాకీ పనివారంటే మరీ ఏవగింపుగా ఉండేది. పొరపాటున 
పాకీవాడిని ముట్టుకున్నా పాయిఖానాలోకి వెళ్ళీవచ్చినా తప్పనిసరిగా స్నానం 
చేయాల్సిందే! అలా గూడు కట్టుకు పోయిన మూర్ధత్వం వారిది. గాంధీజీ చెప్పే హితోక్తులు 
వారి చెవులకు కఠోరంగా తోచేవి. “దొడ్డి శుభ్రం పాకీవాళ్ళ పని. మలమూత్రాలను 
చూడడమే పాపం. పైగా వాటిని కప్పి పెట్టడం కూడానా?!” అని (గామీణులు 
ఈసడించేవారు. ఈ దశలో గాంధీజీ ఆయన ఆ[శ్రమవాసులు గ్రామ పారిశుద్ద్య వ్యవస్థను 
చేపట్టారు. గ్రామీణుల్లో మార్పు తేవడం కోసం కొన్ని సందర్భాల్లో గాంధీజీయే చీపురు, 
పాకీ తట్ట తీసుకెళ్ళేవారు. ఆశ్రమవాసులతోబాటు ఆశ్రమానికి వచ్చిన అతిథులు, అశు 
ద్ధాన్ని కసువును తీసుకెళ్ళి గోతులలో పూడ్చేవారు. గాంధీజీ దృష్టిలో మలమూ(తాలను 
భూస్థాపితం చేయడం కూడా విజ్ఞాన ప్రక్రియే! 


భిన్న జాతులు, భిన్న మతాలు, విభిన్న సంస్కతులవారు ఆ(శమానికి వచ్చేవారు. 
అయినా ఎక్కడా ఆ(శ్రమ వాతావరణానికి భంగం కలిగేది కాదు. ఎక్కడా ఎటువంటి 
మురికి కనిపించేది కాదు. చెత్తను, కూరగాయల తొక్నలను, ఎంగిళ్ళను, మిగిలిపోయిన 
ఆహార పదార్గాలను, మలమూ॥తాలను ప్రతేక గోతులలో పూడ్చేవారు. కొన్ని వారాలు 
గడిచేసరికి అదంతా స్వాభావిక ఎరువుగా మారిపోయేది. దానిని తోటలో ఎరువుగా 
వాడేవారు. మురికినీళ్ళను పాదులు చేసి చెట్లకు మళ్ళించేవారు. పక్కా మురికి కాలువలు 
లేకపోయినప్పటికీ దుర్వాసనగానీ, దోమల బెడదగానీ ఉండేదికాదు. ఈ పనులన్నీ 
ఆ(శ్రమవాసులతో వంతులు వేసుకుని గాంధీజీయే నిర్వహించేవారు. ఆయన కేవలం 
మాటల పోగు కాదు - చేతల మనిషి, ఇలా చేయండి... అలా చేయండి... అంటూ పై 
పై అజమాయిషీ గాంధీజీకి నచ్చకపోయేది. “నువ్వు చెయ్యి - ఇతరులతోనూ చేయించు” 
అనేది మహాత్ముడి కర్మ సిద్ధాంతం. 


సుమారు వందేళ్ళ (క్రితమే ఆయన దక్షిణాఫ్రికాలో “విలక్షణ పాయిఖానాల'ను 
ఆరంభించారు. సాధారణంగా వంటశాలపైనా, భుజించే ఆహార పదార్థాలపైన అత్యంత 
(శ్రద్ధను కనబరుస్తారు. కానీ, విసర్ణనం వద్దకొచ్చేసరికి మొహమంతా అదోలా పెడతారు. 
మరుగుదొడ్లపై పట్టింపు లేకపోవడం వల్ల ఇల్లు, పరిసరాలు, వాతావరణం అన్నీ కల్మషమై 
పోతాయి. అందుకే ఆయన బక్నెటు పాయిఖానా, తోటల్లో మూత్రవిసర్ణన జరపమన్నారు. 
దీనికోసం ప్రత్యేక ఏర్పాట్లు చేశారు. మరుగుదొడ్రకోసం కొంత స్థలాన్ని కేటాయించి 

దానిలో గోతులు తవ్వేవారు. పాత మరుగుదొడ్లు (గోతులు) కాస్తా తోటలుగా 
మారిపోయేవి. ఈ విధానాలను ఆశ్రమ సందర్భకులందరికీ సగర్వంగా చూపేవారు 
గాంధీజీ. ఆశ్రమానికి వచ్చే ధనికుడైనా-దరి[ద్రుడైనా, నాయకుడైనా-కార్మికుడైనా, 
దేశీయుడైనా-విదేశీయుడైనా....అందరూ ఈ వద్ధతులను పాటించాల్సిందే. 
విప్లవాత్మకమైన ఈ నూతన విధానాలతో క్రమంగా సనాతనుల్లో మార్పు రాసాగింది. 
ఆశ్రమంలో మహిళలు, పూర్వాచార పరాయణులు పారిశుద్ధ్య ఆవశ్యకతను గుర్తించేవారు. 
గాంధీజీ ఆంతర్యం అర్థమయ్యే కొద్దీ వారిలో అస్పృశ్యతా భావనలు తొలగిపోయేవి. 
ఎప్పుడైనా కాస్తంత చీపురు పట్టుకునే అవకాశం వస్తే గాంధీజీ చాలా సంతోషపడేవారు. 
శుచీ-శుభ్రతలను మరుగుదొడ్ల పరిస్థితినిబట్టీ అంచనా వేయవచ్చుననే వారు. మానసిక 
పరిశుద్ధత ఉన్నవారే మరుగుదొడ్లను పట్టించుకుంటారన్నది ఆయన సిద్దాంతం. వృద్దాష్యం 
మీదపడినా పారిశుద్ధత ఉన్నవారే విషయంలో మాత్రం రాజీపడలేదు. 76 ఏళ్ల వయస్సులో 
ఒకసారి సందర్భం వస్తే “నేను వాడే పాయిఖానాలో మురికి, దుర్వాసన ఉండవుగాక 
ఉండవు” అన్నారు. అప్పటి హిందూ సమాజంలో అత్యంత హీన జీవితాన్ని అనుభవించిన 
పాకీవారి పట్ల గాంధీజీకి సోదరభావం ఉండేది. తనను తాను వారిలో ఒకరిగా 
భావించేవారు. తాను అస్ఫృశ్యుడిగా తుది శ్వాస విడిస్తే జన్మ ధన్యమే అనుకునేవారు. 
అస్పృశ్యులను ఈసడించుకునేవాన్న, అస్పృశ్యతను పాటించేవారిని గాంధీజీ ఎంతమాత్రం 
భరించలేకపోయేవారు. “అస్పృశ్యతను పాటించేటట్టయితే నన్నుకూడా బహిష్కరించండి” 
అని సనాతనవాదులతో వాదనకు దిగేవారు. 


మహాత్ముడు తనకు అపకాశమున్నప్పుడల్లా ఊరవతల పాకీ గూడెలను 
సందర్శించేవారు. పరులెవరూ అడుగుమోపని తమ గుడిసెలకు సాక్షాత్తూ పరమేశ్వరుడే 
వచ్చినంత సంభ్రమాశ్చర్యాలు పాకీవారిలో కలిగేవి. గాంధీజీని గుమిగూడి తమ వెతలు 
వినిపించుకునేవారు. తమను సవర్గులు ఎంత హీనంగా చూస్తున్నారో చెప్పుకుని కండ్లనీరు 
కక్కేవారు. గాంధీజీ వారికి ధైర్యాన్ని నూరిపోసేవారు. వాళ్ళు చేస్తున్న పారిశుద్ధ్య సేవ 
ఎంతమాత్రం హేయకరం కాదని అనేవారు. జీవన(ప్రమాణాలు పెంచుకోమని, 
దుర్యసనాలను త్యజించమని, మాంసాహారం మానుకొమ్మని హితబోధ చేసేవారు. 
తాను సత్యాగ్రహి అయివుండి సైతం పాకీవారిని మాత్రం ఉద్యమానికి దూరంగా 
ఉంచేవారు. పారిశుద్ధ్యత నిరంతర ప్రక్రియని, ఏ క్షణాన అపకూడదని గాంధీజీ అనేవారు. 
ఒక “అనివార్య సంఘసేవిగా పాకీ పనిని గాందీజీ (ప్రబోధించారు. ఈ అనివార్య 

సంఘసేవకు జెన్నత్యాన్ని కల్పించాలన్నారు. 


మహోన్నత సంఘసేవకుడికి కొన్ని విశేష గుణాలుకూడా ఉండాలని 
అభిలషించారు. సరైన మరుగుదొడ్డి నిర్మాణమెలా ఉండాలి? దానిని ఎలా శుభ్రపరచాలి? 
మలమూత్రాదులనుంచి వచ్చే దుర్గంధాన్ని ఎలా తట్టుకోవాలి? వాటిపై అలముకునే 
క్రిములను ఎలా నిర్మూలించాలి? అనే వృత్తిపరమైన అంశాలను సశాస్త్రీయంగా 
తెలుసుకోవాలనేవారు. అంతేగాదు మలమూత్రాలను స్వాభావిక ఎరువుగా మార్చే 
ప్రక్రియను పాకీ పనివారు క్షుణ్ణంగా తెలుసుకోవాలన్నారు. ఇది వ్యవసాయానికి, పారిశు 
ద్ద్వతకుగల అవినాభావ సంబంధం గల (ప్రక్రియ. 


రైతాంగం స్వాభావిక ఎరువులను వినియోగిస్తే నిరపాయకరమైన ఆహోరోతృత్తి 
జరుగుతుంది. రసాయనిక ఎరువుల వల్ల కలిగే దుష్పరిణామాల బెడద వుండదు. 
రైతాంగం-పాకీ పరస్పర సహకారం పొందిననాడు “అంటరానితనం” అనే పదం 
తొలగిపోతుందన్నది మహాత్ముడి ఆంతర్యం. ఆయన తన ఈ మహోన్నత ఆదర్శాలను 
“హరిజని ష(త్రికలో విపులీకరించారు. 


ఖాది ప్రచారోద్యమకాలంలో గాంధీజీ ఒక సభలో (ప్రసంగిస్తున్నారు. ఆ సభకు 
ఆస్పృశ్యులను రానివ్వలేదు. గాంధీజీకి ఈ విషయం తెలిసి చాలా ఖిన్నులయ్యారు. 
వెంటనే నిర్వాహకులను పిలిపించారు. “మీరివ్వబోయే భూరి విరాళం నేను స్వీకరించను. 
మీరు చేయబోయె ఘన సత్స్మారం నాకు అఫ్థర్లేదు. నేను ఈ క్షణమే హరిజనవాడకు 
వెళ్ళి వారినుద్దేశించి ప్రసంగించ దలిచాను. ఎవరైనా రాదలిస్తే నిరభ్యంతరంగా 
రావచ్చును” అన్నారు. నిర్వాహకులు తమ తప్పిదాన్ని తెలుసుకుని సిగ్గుతో 
తలవంచుకున్నారు. 


మహాత్ముడు ఎన్నో సందర్భాలలో హరిజనవాడల్లో గడిపారు. మరణానికి రెండేళ్ళ 
ముందు ఢిల్లీ, బొంబాయి హరిజనవాడల్లో నివసించారు. వాళ్ళతోబాటు ఉండాలని, 
వాళ్ళు తినే కలోగంజో తాను స్వీకరించాలనుకున్నారు. కానీ, అప్పటికే వృద్దాష్యం 
ముందుకు రావడంవల్ల గాంధీజీ శారీరక (శ్రద్ధ తీసుకోకతప్పలేదు. అన్నిటికంటే 
జాతీయావసరాల దృష్ట్వా మహాత్ముని అభిరుచి నెరవేరలేదు. 


సిమ్లా వేసవి విడిదిలో విశ్రాంతి తీసుకుంటున్న వైస్రాయిని కలవడానికి గాంధీజీ 
వెళ్ళారు. అక్కడ పాకీ గుడిసెలను చూసి రమ్మని తన సహాయకుడిని పంపారు. ఆయన 

పాకీ పనివాళ్ళ గుడిసెలు పశువుల కొట్టం కంటే అధ్వానంగా ఉన్నాయి” అన్నారు. 
అది విని గాంధీజీ గుండెలు అవిసిపోయాయి. “ఆత్మాభిమానాన్ని ఫణంగా పెట్టి మనకు 
విశేష సేవలందిస్తారు. మనమిచ్చే కొద్దిపాటి రూకలతో జీవనోపాధి సాగిన్తారు. అలాంటి 
నిర్భాగ్యులను మనం పశువులకన్నా హీనంగా చూస్తున్నాం” అని ఘోషించారు. “పాకీవాడు 
కడుపు నింపుకోవడానికి శుభ్రమైన చోటైనా ఉండదు. ఏదైనా పాయిఖానా గోడవతలవైపు 
చూస్తూ మురికి మధ్యలో ఆదరాబాదరాగా తింటారు. ఇంతకంటే హృదయవిదారకం 
మరొకటి ఉంటుందా? ఇది వింటూంటే గుండె బద్దలైపోదా?” అన్నారు. ఊరివాళ్ళ 
విసర్జాలను తట్టకెత్తుకుని వెళ్ళే పాకీవాళ్ళను చూచినప్పుడల్లా మహాత్ముని గుండె 
తరుక్కుపోయేది. పాకీపని కోసం తగిన పరికరాలను రూపొందించాలన్నారు. వాటిద్వారా 
వంటికి, బట్టలకు ఎలాంటి మలినం అంటకుండా పాకీవాళ్ళు పనిచేయగలుగుతారని 
అనేవారు. పాకీపనిని సైతం కళాత్మకంగా చేయాలని చెప్పడమేకాదు, స్వయంగా ఆయన 
ఆచరించి మార్గదర్శకంగా నిలిచారు! 


ఒకసారి గాంధీజీతో విదేశీయుడొకరు ఇంటరూూ సాగిస్తున్నారు. మాటల 
సందర్భంలో “మిమ్మల్ని ఒకరోజు వైస్రాయ్‌గా చేస్తే ఏం చేస్తారు? అని గాంధీజీని 
అడిగారు. 


“వైస్రాయ్‌ భవనం సమీపంలో ఉండే పాకీ గుడిసెలన్నింటినీ శుభ్రం చేయిస్తాను. 
గాంధీజీ చాలా సునాయాసంగా చెప్పారు. 


“మరో రోజు మీకు ఆ పదవి పొడిగిస్తేనో...?” 
“ఆ మర్నాడుకూడా అదే పనిచేస్తాను” అన్నాడు మహాత్ముడు! 
భగవంతుని దృష్టిలో (ప్రజలంతా సమానులే 
అయితే తారతమ్యాలనేవి మధ్యలో 


కల్పితమయ్యాయి. మానవులందరిని 
మాధవులుగా భావించి వారికి చేయూత 
అందించినప్పుడే విశ్వమానవ కళ్యాణం 
సంప్రాప్తిస్తుందని గాంధీజీ పేర్కొన్నారు. 

మంగలి మహాత్ముడు 


గాంధీజీ తన న్యాయవాద వృత్తికి 
. సంబంధించి ప్రిటోరియా నగరానికి వెళ్ళారు. మార్గం 
మధ్యలో ఒక రాత్రి జోహాన్స్‌బర్లులో గడపవలసి 
వచ్చింది. గాంధీజీ ఒక టాక్సీ మాట్లాడుకుని, ఒక 
పెద్ద హోటల్‌కు తీసుకెళ్ళమని [డ్రైవర్‌కు చెప్పారు. 
అక్కడ హోటల్‌ మేనేజర్‌ వద్దకు వెళ్ళి గది కావాలని 
అడిగారు. ఆ ఇంగ్నీషమువాడు గాందీ జీని 
నఖశిఖపర్యంతం తేరిపారజూచి, “సారీ, అన్నీ 
నిండిపోయాయి. ఏవీ ఖాళీగా లేవు” అన్నాడు. చేసేదేమీలేక, తన క్లయింట్‌ స్నేహితుడి 
దుకాణంలో ఆయన ఆ రాత్రి గడిపారు. జరిగినదంతా అబ్బుల్‌గనీ సేర్‌ అనే మిత్రుడికి 
చెప్పారు. 
“హోటల్‌లో బస దొరుకుతుందని మీరెలా అనుకున్నారు?” అని మిత్రుడు 
అడిగాడు. “ఎందుకు దొరకదు?” అని గాంధీజీ ఆశ్చర్యపడ్డాడు. 
“సరే సమయమొచ్చినప్పుడు మీరే తెలుసుకుంటారు” అని ఆయన బదులిచ్చారు. 
దక్షిణాఫ్రికాలో భారతీయులకు జరిగే అవమానాలన్నీ గాందీజీకి అనుభవమే. 
ఆయనను కొట్టారు... తన్నారు. రైలులో నుంచి ఫాట్‌ఫారం మీదికి గెంటేశారు. ఇదంతా 
ఎందుకంటే, ఆయన చామనఛాయగల భారతీయుడు కాబట్టీ. ఇంత జరిగినా ఈ 
తెల్లవాళ్లంతా అలా ఎందుకు ప్రవర్తిస్తారో, నల్లవాళ్ళని అలా ఎందుకు కించపరుస్తారో 
గాంధీజీకి అర్థమయ్యేది కాదు. అందరూ ఆ దేవని వీడ్డలు కాదా? క్రైస్తవ మతం 
(పేమమయమేగదా! అనుకునేవారు. 
ఒకరోజు ఆయన క్షవరం కోసం ప్రిటోరియాలోని ఒక క్షౌరశాలకు వెళ్ళారు 
అక్కడ తెల్ల క్షురకుడున్నాడు. “ఏం కావాలి?” అని నిలదీశాడు. 
“క్షవరం చేయాలి” అన్నారు గాంధీజీ. 
ఆ మంగలి “నీకు క్షవరం చేయను పో” అన్నాడు. చేయనంటే సరిపోయేది, 
కానీ తిరస్మరించేసరికి గాంధీజి భరించలేకపోయారు. 
ఇది చాలా ఘోర అవమానంగా గాంధీజీ మనసులో ముద్రపడిపోయింది. 
బాధపడినా, పత్రికలకెక్మినా ప్రయోజనం ఉండదని ఆయన భావించారు. ఆయన 

స్వయంభువు. తన పనులను తానే చక్నబెట్టుకునేవారు. వెంటనే ఒక జత క్లిప్పర్లను 
(జుట్టును చిన్నగా కత్తిరించడానికి వినియోగించే సన్నని మంగలి కత్తెర్లు) కొనుకుుని 
ఇంటికి వచ్చారు. ఒక అద్దం ముందు కూర్చుని జుట్టు కత్తిరించుకోవడం ఆరంభించారు. 
గడ్డం చేసుకున్నంత సులభం కాదుకదా తమకు తామే క్షవరం చేసుకోవడమంటే! 
అందులోనూ క్షవరం చేసుకోవడం ఒక వకీలు చేయవలసిన పనికూడా కాదు! 
ఎలాగైతేనేం, ఆయన పూర్తి చేశారు. తల వెనుక భాగం మాత్రం అడ్డదిడ్డంగా 
తయారయింది. గాంధీజీ అలాంటివేమీ పట్టించుకునే వ్యక్తి కాదు. కాబట్టి, యధావిధిగా 
ఆ మరునాడు కోర్టుకు హాజరయ్యారు. బఫూన్‌ జుట్టలా తయారైన గాంధీజీ క్షవరాన్ని 
చూసి ఆయన మిత్రులంతా పగలబడి నవ్వారు. 


“గాంధీ, నీ జుట్టుకేమయింది? రాత్రి ఎలుకలేమైనా కొరికేశాయా?” అని వారిలో 
ఒకడు ఎక్కసక్కెం చేశాడు. 


గాంధీజీ చాలా తీవ్రంగా “అలాంటిదేమీలేదు. తెల్ల క్షురకుడొకడు ఈ నల్లవాడి 
నల్ల జుట్టును తాకడానికి నిరాకరించాడు. దాంతో, ఎలాగున్నా ఫర్వాలేదులెమ్మని నేనే 
కత్తిరించుకున్నాను” అని బదులిచ్చారు. 


క్షవర ప్రక్రియలో ఈ తొలి ప్రయోగం చేసేనాటికి గాంధీజీకి 28ఏళ్ళు! అటు 
మీదట ఆయన తన క్షవరాన్ని తానే చేసుకునేవారు. 


దక్షిణాఫ్రికాలోని ఆయన ఆశ్రమాలలో క్షురకులతో సేవలందుకోవడం 
నిషిద్ధమయింది. ఆ(శ్రమవాసులంతా ఒకరికొకరు వంతులవారీ క్షవరం చేసేవారు. 
ఆ(శ్రమవాసులంతా నిరాడంబరమైన జీవితాన్ని గడపాలనేది గాంధీజీ వాంఛ. ఎలాంటి 
షోకులుగానీ, సూటుబూట్లుగానీ, చవులూరించే శాక పాకాదులుగానీ ఆశ్రమ ఛాయలకు 
రానిచ్చేవారు కాదు. ఒక ఆదివారం పొద్దునే బాలురందరూ స్నానాదులకు బయలుదేరారు. 
గాంధీజీ వారినందరినీ ఒకరి తరువాత ఒకరిని పిలిచి శుభ్రంగా క్షవరం చేసి పంపారు. 
పిల్లలకు జుట్టు చిన్నదిగా కత్తిరించడం నచ్చేదికాదు. కానీ తప్పేదికాదు. గాంధీజీ ఒకసారి 
ఆ(శ్రమ బాలికల పొడుగు జుట్టును సైతం చిన్నగా కత్తిరించేశారు. 


దక్షిణాఫ్రికాలో గాంధీజీ తదితర ఉద్యమనాయకులకు రెండు మాసాల జైలు 
శిక్ష పడింది. జైళ్ళలో దువ్వెనలు ఇచ్చేవారు కాదు. ఖైదీలంతా చిన్నగా (క్రాఫ్‌ చేయించుకుని 
మీసాలు తీయించుకోవలనసి ఉండేది. అయితే గాంధీజీ, ఆయన బృందానికి 


ur 


మినహాయింపునిచ్చారు. అయినప్పటికీ జైలు పద్దతుల ప్రకారం నడుచుకోవాలని ఆయన 
పట్టుబట్టారు. తమ జుట్టుకూడా చిన్నగా క్రాఫ్‌ చేయాలని ఆయన బీఫ్‌ వార్డెన్‌కు 
లిఖితపూర్వకంగా అర్జీ పంపారు. దాంతో గాంధీజీకి క్లిప్పర్లను, కత్తెరను అందజేశారు. 
వాటిని తీసుకుని గాంధీజీ, ఒకరిద్దరు సాటి ఖైదీలు రోజుకు రెండు గంటలపాటు 
క్రురఖర్మను నిర్వహించేవారు. 


అగాఖాన్‌ భవంతిలో కారాగార వాసాన్ని గడిపిన రోజుల్లో ఆయనతోబాటు ఒక 
మహిళా ఆ(శ్రమవాసి కూడా వుండేవారు. ఆమెది చాలా పెద్ద తలకట్టు. చుండ్రు బాగా 
వేధించేది. ఎవరూలేని సమయం చూసి “బాపూ, చుం(డ్రు వదిలించుకోవడం కోసం 
జుట్టు కత్తిరించుకుని, ఎదైనా మందు వాడమంటారా?” అని అడిగింది. 


“తక్షణం ఆ పనిచెయ్యి. ఏదీ, కత్తెరిలా తీసుకురా” అన్నారు. కత్తెర అందించగానే 
ఆమె నిడువైన వెంట్రుకలను కత్తిరించిపారేశారు. మంగలి మహాత్మునికి ఆనాటికి 
75 ఎళ్ళు! 

స్వదేశీ ఉద్యమకాలంలో గాంధీజీ విదేశీ రేజర్లను విసర్జించి దేశీయ కత్తులను 
వినియోగించారు. మొదట్లో కాస్త తడబడినా క్రమంగా వాటికి అలవాటుపడ్డారు. వాటితో 
ఎంతో నైపుణ్యం సాధించారంటే-సబ్బు, (బ్రష్ను చివరికి అద్దం లేకపోయినా సరే చక్కగా 
గడ్డం చేసుకోగలిగేవారు. క్షురకర్మలో ఇదొక చక్నటి సాధనంగా ఆయన భావించి, 
క్షురకునికీవిధంగా (తనకు తానే) ప్రశంసలందజేశారు. “మున్నీలాల్‌ నాకు ఎంతో 
చక్కగా గడ్డం చేశాడు. ఆయన అద్దం స్వదేశానిదే. ఆయన సబ్బు లేకుండానే గడ్డం 
చేశాడు” అన్నారు. గాంధీజీని అనుసరించేవారిలో కొందరికి మొదట్లో గాట్లు పడినా 
అంత కష్టమైన పనిగా తోచలేదు, 


(గామాల్లో క్షురకులు శస్త్రచికిత్స చేయడం ఆయనకు తెలుసు. కడుపును 
కోయడంలో, దాని నుంచి కణితిని తొలగించడంలో వారికి నైపుణ్యం ఉండేది. అయితే 
వారు శుభ్రతను పాటించేవారు కాదు. మురికి బట్టలతోనూ, అపరి శుభ్రమైన 
పరికరాలతోనూ శస్త్ర చికిత్సలు చేసేవారు. శుభ్రతను పాటించమని గాందీజీ 
సూచించేవారు. 


ఒకసారి సేవా(గామంలోని హరిజన సేవకుడొకడు ఒకరోజు తాను వార్థా వెళు 


తున్నానని చెప్పాడ. “ఎందుకని” గాంధీజీ ప్రశ్నించాడు. “క్షవరం కోసం వెళుతున్నా”నని 
ఆ హరిజనుడు బదులిచ్చాడు. 

“ఈ గ్రామంలోనే చేయించుకోలేవా?” అన్నాడు. 

“సవర్ణ మంగళ్ళు నాకు క్షవరం చేయరు. ఇక్కడ హరిజన మంగలి ఎవరూ 
లేరు అన్నాడు. 

“అయితే నేను మాత్రం ఆ మంగలితో ఎలా చేయించుకోగలను” అని, ఆ రోజు 
నుంచి గాంధీజీ ఆ క్షురకునితో క్షవరం చేయించుకోవడం మానేశారు. గాంధీజీ క్షణం 
తీరిక లేకుండా నిత్యం గ్రామాలను సందర్శించేవారు. కనీసం గడ్డం గీసుకోవడానికైనా 
సమయం వుండేది కాదు. అలాంటప్పుడు మంగలి అవసరం ఏర్పడేది. 


ఖద్దరు ప్రచారోద్యమకాలంలో-ఆయన ఖద్దరు ధరించిన క్షురకునితోనే గడ్డం 
చేయించుకోవాలని తీర్మానించుకున్నాడు. కార్యకర్తలు అటు ఇటు పరుగులు తీశారు. 
నునే స్వదేశీ ఉద్యమానికి భాగస్వాములుగా రజకులను, క్షురకులను చేర్చుకోవాలి. 
వారిలో మాటకారితనం ఉంటుంది. మన స్వదేశీ లక్ష్యాలను వారు చక్కగా 
జనబాహుళ్యానికి వివరించగలుగుతారు” అని గాంధీజీ కార్యకర్తలకు బోధించారు. 


మరో సందర్భంలో, ఒరిస్సా వెళ్ళినప్పుడు గాంధీజీ క్షురకుని కోసం ఎదురు 
చూడాల్సి వచ్చింది. చెవులకు జుంకాలు, ముక్కుకు నత్తు, కంఠాభరణం, కడియాలు, 
కంకణాలు ధరించిన ఒక స్త్రీ వచ్చింది. “నీవు నా గడ్డం చేస్తావా?” అని గాంధీజీ 
అడిగారు. ఆమె నవ్వుతూ తలాడించి కత్తిని పదును పెట్టనారంభించింది. తిరిగి గాంధీజీ 
ఎగాదిగా చూసి, “ఇంత నిండుగా నగలెందుకు దిగబోసుకున్నావు? నీకు ఇవి 
అందాన్నివ్వలేదు. అన్నీ అసహ్యంగా, మురికిగా వున్నాయి సుమా” అన్నారు. ఆమె 
కళ్ళసీళ్ళ పర్యంతమయింది. “మీలాంటి గొప్ప వ్యక్తి దగ్గరకు ఆభరణాలేమీ లేకుండా 
ఎలా రాగలను? ఈ ప్రత్యేక సందర్భం కోసమని నేను ఇవన్నీ ఎరువు తెచ్చుకున్నాను 
తెలుసా?” అంది. గాంధీజీ తలను గడ్డాన్ని బాగా క్షవరం చేసింది. తనకిచ్చిన భత్యాన్ని 
తన పాదాలచెంతనే వదలిపెట్టి, భక్తిపూర్వకంగా నమస్మరించి వెళ్ళిపోయిందామె! 


సమాజమంతటా అసహ్యాత ప్రబలి యుంది. ఉద్రేకపూరితులైన 
దేశ (పేమికులు దాని ఆధారంగా హింసనవలంభించి 
స్వాతంత్ర్య సాధనకు కృషి చేస్తారు. అది తప్పు అంటాను నేను. 
అందులో సత్యాహింసలు తమ సమర విధానంగా ఘోషించిన 
స్వాతంత్ర్య సమరయోధులున్న దేశంలో అది మరీ మరీ తప్పు. 

గామాజిక మహాపాపాలు 


నియమరహిత రాజకీయాలు - (Politics without Principle) 


(శ్రమలేని సంపద - (Wealth without Work) 
మనస్మాక్షి లేని సుఖం - (Pleasure without Conscience) 
శీలం లేని జ్ఞానం - (Knowledge without Character) 
నీతి లేని వ్యాపారం - (Commerce without Morality) 
మానవత లేని శాస్త్రం - (Science without Humanity) 
త్యాగం లేని దైవభక్తి - (Religion without Sacrifice) 


పారిశ్రామికీకరణ సర్వతోముఖాభివృద్ధికి దోహదపడాలే తప్ప 
కుటీర పరిశ్రమలను చేతి వృత్తులను నాశనం చేసేది కాకూడదు. - గాంధీజీ 


సమాజ శక్తిని రాట్నం ఇనుమడింపజేస్తుంది. ప్రజల్లో స్వార్థరహిత 
భావాన్ని పెంపొందిస్తుంది. శ్రమైక జీవనసౌందర్యాన్ని తెలియజేస్తుంది. 
కాయకష్టానికొక గుర్తింపునిస్తుంది. రాట్నం అహింసా చిహ్నం. 
- గాంధీజీ 


